

## घुनघुदा नदी में छठ महापर्व के मौके पर वाराणसी के विद्वान करेंगे मंत्रोच्चार

**बैंड घुन में भक्ति गीत, भव्य गंगा आरती होगा आकर्षण का केन्द्र**

**छ.ग.फ्रंटलाइन**  
**अंबिकापुर।** लोक आस्था और सूर्योपासना का महापर्व छठ आज मंगलवार को नहाय खाय के साथ प्रारंभ होगा। शहर के नजदीक सबसे बड़े छठ घाट खर्रां नदी के तट पर घुनघुदा श्याम सेवा समिति द्वारा श्रद्धालुओं के लिए व्यापक तैयारी की गई है। गत वर्ष से दोगुना संख्या में व्रतियों और श्रद्धालुओं के लिए घाट और पार्किंग की व्यवस्था है। घुनघुदा श्याम सेवा समिति के संरक्षक राकेश गुप्ता, अध्यक्ष राम कुमार गुप्ता ने बताया कि छठ व्रत में शुद्धता और पवित्रता का विशेष ख्याल रखा जाता है। घुनघुदा नदी का साफ बहता पानी और सपाट पथरीली नदी



तल के चलते यह स्थल श्रद्धालुओं की पहली पसंद है। विगत वर्ष 11 सौ व्रतियों के लिए सूप, दउरी रखने के लिए घाट तैयार किया गया था। इस बार 21 सौ व्रतियों के लिए व्यवस्था की गई है। वाहनों के लिए 5 एकड़ में नया पार्किंग स्थल बनाया गया है। अस्तावल सूर्य देव को अर्घ्य देने के दौरान सावन लाइव बैंड के कलाकार भक्ति गीतों की प्रस्तुति देंगे। छठ

पर्व के अंतिम दिन उगते सूर्य को अर्घ्य देने के दौरान वाराणसी के विद्वानों के द्वारा मंत्रोच्चार एवं भव्य गंगा आरती का कार्यक्रम आकर्षण का केंद्र रहेगा। छठ घाट को लाल-पीले वन्दनवार और बिजली के आकर्षक बल्बों से सजाया गया है। छठ व्रतियों के सुविधा के लिए नदी के दोनों तट पर घाट की नंबरिंग की गई है। छठ व्रतियों के लिए घाट का टोकन निःशुल्क उपलब्ध है। आयोजन को व्यवस्थित और भव्य बनाने के लिए घुनघुदा श्याम सेवा समिति के प्रेम कुशवाहा, उत्तम राजवाड़े, नारद गुप्ता, राकेश सोनी, पंकज गुप्ता, पुनीत कुशवाहा, शुभम कुशवाहा, आशीष, संजू, नीरज, शुभम, शिवम अभय सक्रिय हैं।

## कला केंद्र मैदान में एक दिवसीय राज्योत्सव समारोह का भव्य आयोजन आज

**आदिम जाति विकास एवं कृषि मंत्री रामविचार नेताम होंगे समारोह के मुख्य अतिथि**

**छ.ग.फ्रंटलाइन**  
**अंबिकापुर।** छत्तीसगढ़ राज्य स्थापना दिवस के उपलक्ष्य पर शासन के निर्देशानुसार जिले में एक दिवसीय राज्योत्सव का आयोजन किया जा रहा है। जिला मुख्यालय अंबिकापुर के कला केंद्र मैदान में आज 05 नवम्बर को आयोजित जिला स्तरीय समारोह के मुख्य अतिथि छत्तीसगढ़ शासन के आदिम जाति विकास, अनुसूचित जाति विकास, पिछड़ा वर्ग एवं अल्पसंख्यक विकास, कृषि विकास एवं किसान कल्याण मंत्री रामविचार नेताम होंगे। अति विशिष्ट अतिथि अंबिकापुर विधायक राजेश अग्रवाल, लुण्डा विधायक प्रबोध मिंज, सोतापुर विधायक रामकुमार टोमो, राज्य युवा आयोग के अध्यक्ष विश्व विजय सिंह तोमर, नगर पालिका निगम के



महापौर डॉ. अजय तिकी एवं जिला पंचायत सरगुजा की अध्यक्ष मधु सिंह होंगे। कलेक्टर विलास भोसकर तथा एस्पी योगेश पटेल ने सोमवार को समारोह स्थल पर कार्यक्रम की अंतिम तैयारियों का जायजा लिया। उन्होंने मंच पर बैठक व्यवस्था, साज-सज्जा, साफ-सफाई, स्टॉल, सुरक्षा व्यवस्था, पार्किंग, आवागमन, पेयजल, विद्युत व्यवस्था सहित अन्य सभी तैयारियां सुनिश्चित करने के संबंध में आवश्यक निर्देश

## शासकीय स्कूल के पास लावारिस हाल में मिला मोटार बम

**छ.ग.फ्रंटलाइन**  
**अंबिकापुर।** अंबिकापुर-रामानुजगंज मुख्य मार्ग में ग्राम भकुरा आमामारा में लावारिस हाल में मोटार बम मिलने से सनसनी फैल गई। ग्रामीणों ने शासकीय स्कूल के पास झाड़ियों में बम को सोमवार को देखा और इसकी सूचना डॉयल 112 को दी थी, जिस पर टीम मौके पर पहुंची। इसकी जानकारी वरिष्ठ पुलिस अधिकारियों को दी गई। सूचना पर पहुंची पुलिस टीम ने पहले तो एहतियात बतौर आसपास लोगों को जाने से रोका



और बम निरोधक दस्ता को मौके पर बुलाया गया।

सरगुजा पुलिस अधीक्षक योगेश पटेल के निर्देशन में बम निरोधक दस्ता पुलिस टीम के साथ जांच में जुटी है। जहां यह बम मिला है, उससे लगभग 4 किलोमीटर दूर सीआरपीएफ का प्रशिक्षण केन्द्र है। फिलहाल बम कहां से आया, इसका स्पष्ट पता नहीं चल पाया है। मोटार बम का उपयोग आर्मी, सीआरपीएफ के जवानों के द्वारा अधिकतर किया जाता है। बम निरोधक दस्ता व पुलिस टीम तहकीकात में लगी है।

## बेटी ने पिता को मुखाग्नि देकर किया अंतिम संस्कार

**मनेन्द्रगढ़ (एमसीबी)**। पिता की चिता में मुखाग्नि सिर्फ बेटी ही दे सकती है बेटियां चिता को आग नहीं लगा सकती। इस रूढ़िवादी सामाजिक सोच से ऊपर उठकर शहर के नदीपार इलाके की मनीष रैकवार परिवार की दो बेटियों ने सोमवार को न सिर्फ पिता के शव को कंधा लगाया, बल्कि शमशान घाट पर मुखाग्नि देकर अपना फर्ज अदा किया। शमशान घाट पर मनीष रैकवार की दोनों बेटियां भी गई थीं। पिता मनीष रैकवार को मुखाग्नि देकर बेटी ने साबित कर दिया कि बेटी और बेटी में फर्क नहीं

होता। मनेन्द्रगढ़ शहर के नदीपार स्थित सुरभि पार्क के पास निवासी 50 वर्षीय पत्रकार मनीष रैकवार का लम्बी बीमारी से रिवार दोपहर निधन हो गया था। स्व. मनीष रैकवार पैरालिसिस का शिकार होकर लम्बे समय से बीमारी से जूझ रहे थे। उनके निधन के दौरान घर पर उनकी पत्नी गायत्री रैकवार और बड़ी बेटी मन्सवी रैकवार थीं। छोटी बेटी मान्यता रैकवार एग्रीकल्चर की पढ़ाई बैंगलूर में करती हैं। रिवार दोपहर उसे पिता के निधन की सूचना मिलने पर वह सोमवार को घर पहुंची।

## यातायात नियमों का उल्लंघन करने वाले 92 वाहन चालकों से 1.20 लाख समन शुल्क वसूल

**छ.ग.फ्रंटलाइन**  
**अंबिकापुर।** यातायात नियमों की अवहेलना करने के मामले में पुलिस ने 92 वाहन चालकों से एक लाख 20 हजार 150 रुपये समन शुल्क वसूल किया है। पुलिस ने अत्यधिक तीव्र गति से वाहन चलाने के मामले में 21 वाहन चालकों से 25 हजार रुपये, असंवैधानिक पार्किंग करने वाले 17 वाहन चालकों से 6500 रुपये समन, वाहन चलाते समय मोबाइल फोन का उपयोग करने वाले 04 वाहन चालकों से 1200 रुपये, खतरनाक ढंग से वाहन चलाने पर 01 वाहन चालक से 2000 रुपये, दोपहिया वाहन में तीन सवारी चलाने पर 09 चालकों से 4500 रुपये, मॉडिफाइड साइलेंसर के मामले में 07 वाहन चालकों से 35 हजार रुपये, दीगर प्रकरणों में 16 वाहन चालकों से 40 हजार 450 रुपये समन शुल्क वसूल



किया गया है। सरगुजा पुलिस ने वाहन चालकों से यातायात नियमों के प्रति जागरूक रहने और नियमों का पालन करने की अपील की है। कार्रवाई में यातायात प्रभारी रक्षित निरीक्षक तुषि सिंह राजपूत, सहायक उप निरीक्षक अभय तिवारी, प्रधान आरक्षक जितेंद्र यादव एवं यातायात शाखा के पुलिस अधिकारी-कर्मचारी शामिल रहे।

## बोलरो की ठोकर से सड़क पर गिरे युवक को ट्रैलर ने कुचला

**मौके पर युवक की दर्दनाक मौत, दुर्घटनाकारित वाहनों में तोड़फोड़**

**छ.ग.फ्रंटलाइन**  
**अंबिकापुर/बिश्रामपुर।** गांधीनगर थाना क्षेत्र अंतर्गत ग्राम चठिरमा में पेट्रोल पंप के पास बोलरो की ठोकर से घायल दोपहिया सवार को ट्रैलर का चालक बुरी तरह से कुचल दिया। युवक की मौके पर ही मौत हो गई। आक्रोशित लोगों ने दुर्घटनाकारित बोलरो और ट्रैलर में तोड़फोड़ की। पुलिस ने दोनों वाहनों को जप्त कर लिया है। युवक को जांच के बाद चिकित्सक ने मृत घोषित कर दिया। जानकारी के मुताबिक सूरजपुर जिला के जयनगर थाना अंतर्गत ग्राम रविन्द्रनगर



चन्द्रकला पेट्रोल पंप के पास डीजल भरकर पेट्रोल पंप से निकल रहे बोलरो क्रमांक सीजी 15 डीजे 3163 के चालक ने दोपहिया सवार को ठोकर मारा, जिसे चालक

सड़क पर फेंका गया। इसी दौरान मार्ग से आ रहे ट्रैलर क्रमांक बीआर 24 जीसी 6989 के चालक ने दोपहिया सवार को बुरी तरह से कुचल दिया, जिससे घायल युवक की मौके पर ही दर्दनाक मौत हो गई। घटना के बाद आसपास मौजूद लोगों ने आक्रोशित होकर दोनों दुर्घटनाकारित वाहनों में तोड़फोड़ की। घटना की सूचना मिलने पर मौके पर गांधीनगर थाना पुलिस पहुंची और दोनों वाहनों को अपने कब्जे में ले लिया है। पुलिस मामले में अग्रिम जांच कार्रवाई कर रही है।

## छत्तीसगढ़ में हर आतंक और अपराध के पीछे कांग्रेस का खूनी पंजा: विधायक

**चेतावनी-अपने कृत्यों से बाज आए, अन्यथा हर स्तर पर दो-दो हाथ करने भाजपा के कार्यकर्ता तैयार**

**छ.ग.फ्रंटलाइन**

**अंबिकापुर।** संकल्प भवन भाजपा कार्यालय में अंबिकापुर विधायक राजेश अग्रवाल ने पत्रकारों से वार्ता के दौरान कांग्रेस पर प्रदेश में अशांति और अराजकता फैलाने के लिए षड्यंत्र करने का आरोप लगाया। विधायक राजेश अग्रवाल ने कहा कि कांग्रेस द्वारा प्रदेश में अशांति और अराजकता फैलाने का षड्यंत्र किया जा रहा है। प्रदेश में जहां भी अपराध और तनाव जैसी स्थिति उत्पन्न हो रही है, उसके जड़ में कांग्रेस है। उन्होंने कहा कि कांग्रेस के लोग जान-बूझकर छत्तीसगढ़ को आग में झोंक कर सरकार को बदनाम करने की कोशिश कर रहे हैं, इसलिए पहले खुद अपराध को जन्म देते हैं, षड्यंत्र रचते हैं और सरकार को घेरने में इनके बड़े नेता लग जाते हैं। उन्होंने कहा कि इस तरह की गतिविधि कांग्रेस की राष्ट्रीय स्तर पर तय साजिश के तहत हो रहा है। कांग्रेसियों का मसूबा है कि समूचे देश-प्रदेश को अराजकता में धकेल दो, फिर चुनी हुई सरकारों को अस्थिर करो, भय और अपराध का वातावरण निर्मित करो। छत्तीसगढ़ में भी हर आतंक और अपराध के पीछे कांग्रेस का ही



खूनी पंजा है। कांग्रेस लोकसभा चुनाव में मिली करारी हार और छत्तीसगढ़ समेत तमाम राज्यों में हुए सफाई से अब जनता के प्रति बदले की भावना से भरी हुई है। वह समाज में अशांति फैलाने का काम कर रही है। उन्होंने प्रदेश भर में घटित कई घटनाओं का जिक्र करते हुए कहा कि कांग्रेस घटना को राजनीतिक रंग दे रही है। कांग्रेस के इस कृत्य की जितनी भर्त्सना की जाए, कम है। उन्होंने कहा बलौदाबाजार में योजनाबद्ध तरीके से कलेक्टर और एस्पी कार्यालय जलाए गए, इस प्रकरण में कांग्रेस के विधायक देवेन्द्र यादव के साथ-साथ सैकड़ों कांग्रेसी जेल में बंद हैं। महीनों बाद भी किसी अदालत ने इन्हें जमानत देने लायक नहीं पाया है। सूरजपुर में पुलिस कर्मी

की पत्नी और बच्चे की जघन्य हत्या करने वाला एनएसयूआई का जिला महासचिव था, एनएसयूआई का जिलाध्यक्ष भी इस घृणित कृत्य में शामिल रहा। लोहारीडीह कांड में भी बार-बार अशांति फैलाने और दो समूहों को लड़वाने का काम कांग्रेस की है। केशकाल में युवा कांग्रेस का ब्लॉक उपाध्यक्ष 500 रुपये के लाखों के नकली नोट के साथ पुलिस के गिरफ्त में आया है। कांग्रेस के नेता और संबंधित अधिकारियों पर कोयला घोटाला, शराब घोटाला, पीएससी घोटाला, महादेव घोटाला के आरोप हैं। विधायक ने कांग्रेस को सुधर जाने की नसीहत देते हुए कहा कि इनके कृत्यों को छत्तीसगढ़ क्रूरति सहन नहीं करेगा। भाजपा की सरकार तो प्रदेश में हर क्रोमट पर शांति

व्यवस्था बनाए रखने के लिए कटिबद्ध है, हमारा संगठन भी लोकतांत्रिक तरीके से कांग्रेस का मुकाबला करने तैयार है। भारतीय जनता युवा मोर्चा द्वारा कांग्रेस के आपराधिक कृत्य के विरोध में सभी जिला मुख्यालय में पुतला दहन करेगा। कांग्रेस को स्पष्ट चेतावनी दी जा रही है कि वह अपने कृत्यों से बाज आए, अन्यथा उससे हर स्तर पर दो-दो हाथ करने भाजपा के कार्यकर्ता तैयार हैं। कांग्रेस को प्रदेश में अशांति, अराजकता और आतंक फैलाने और फिर उस आग में अपना हाथ सेंकने की हठ हम बिल्कुल नहीं दे सकते। भाजपा जिला अध्यक्ष ललन प्रताप सिंह की उपस्थिति में आहत पत्रकार वार्ता के दौरान पार्षद आलोक दुबे, जिला सह संवाद प्रमुख रुपेश दुबे, संजीव वर्मा, जितेंद्र सोनी सहित अन्य मौजूद रहे।

**उत्साहपूर्ण माहौल**

छठ पूजा की तैयारियों को लेकर घाट पर उत्साहपूर्ण माहौल बना हुआ है। श्रद्धालुओं की भारी भीड़ की संभावना को देखते हुए प्रशासन और स्थानीय कार्यकर्ता दिन-रात जुटे हुए हैं। सभी व्यवस्थाएं समय पर पूरी करने का प्रयास किया जा रहा है ताकि छठ महापर्व शांतिपूर्ण और भव्य तरीके से संपन्न हो सके।

**छठ पूजा को लेकर**

**-राकेश गुप्ता, अध्यक्ष जिला कांग्रेस कमिटी, सरगुजा**

महिला बाल विकास मंत्री के मुख्य आतिथ्य में होगा राज्योत्सव कार्यक्रम



बलरामपुर। छ.ग. फ्रंटलाइन। छत्तीसगढ़ राज्य स्थापना दिवस 2024 के अवसर पर बलरामपुर-रामानुजगंज जिला मुख्यालय के शासकीय कन्या उच्चतर माध्यमिक विद्यालय में 05 नवम्बर दोपहर 01 बजे से महिला एवं बाल विकास तथा समाज कल्याण विभाग व जिले की प्रभारी मंत्री श्रीमती लक्ष्मी राजवाड़े की मुख्य आतिथ्य में राज्योत्सव कार्यक्रम का आयोजन किया गया है।

कार्यक्रम में विशिष्ट आतिथ्य के रूप में सामरी विधायक श्रीमती उधेश्वरी पैकरा, प्रतापपुर विधायक श्रीमती शकुंतला सिंह पोर्ते, जिला पंचायत अध्यक्ष सुशी निशा नेताम, छत्तीसगढ़ पिछड़ा वर्ग कल्याण आयोग के सदस्य श्री कृष्णा गुप्ता, जिला पंचायत उपाध्यक्ष श्रीमती राधा देवी सिंहदेव, जनपद अध्यक्ष बलरामपुर श्री विनय पैकरा तथा नगर पालिका परिषद बलरामपुर की अध्यक्ष श्रीमती सुन्दरमनी मिंज शामिल होंगे।


## अधिकारियों की उदासीनता से नौनिहालों के भविष्य से मजाक

शासन के दावे केवल कागजों में ही पूर्ण रूप से हो रहे सफल



प्रतिनिधि छ.ग. फ्रंटलाइन विश्रामपुर। अधिकारियों की उदासीनता की वजह से नौनिहाल बच्चों को क्लास रूम के अलावा अन्य मूलभूत सुविधाओं के अभाव में अपना भविष्य गढ़ने विवश होना पड़ रहा है। शिक्षा स्तर को बेहतर बनाने शासन स्तर पर भले ही लाख प्रयास किए जा रहे हैं लेकिन धरातल पर वास्तविकता कुछ और ही बयां कर रही है। विभागीय अधिकारियों द्वारा सतत मॉनिटरिंग न किए जाने की वजह से ही ऐसी स्थिति देखने व सुनने को मिल रही है। गौरतलब है कि नगर पंचायत विश्रामपुर क्षेत्र अंतर्गत वर्षों पुरानी ग्लोब स्कूल प्रांगण में स्थित शासकीय प्राथमिक बालक पाठशाला भवन की स्थिति काफी दयनीय हो चुकी है। यहां पर यूं तो कहने को तीन कमरे हैं लेकिन प्रधान पाठक को छोड़ दें तो महज दो कमरे में ही कक्षा पहली से पांचवीं तक के नौनिहाल बच्चों को

बैठकर अपना भविष्य गढ़ने विवश होना पड़ रहा है। बताया जा रहा है कि यहां पर बच्चों की दर्ज संख्या तो 62 है लेकिन



अतिरिक्त कमरे के अभाव में पहली से तीसरी तक की कक्षाएं एक कमरे में और चौथी व पांचवीं कक्षा का संचालन एक कमरे में करके शिक्षा व्यवस्था उपलब्ध कराई जा रही है। यहां वर्षों पुरानी भवन होने की वजह से कक्षाओं के

अधिकांश एडवेंस्टर सीट क्षतिग्रस्त हो चुके हैं और बारिश के दिनों में बच्चों को पानी में बैठकर पढ़ाई करने मजबूर होना पड़ जाता है। कमरों के खिड़की व दरवाजे भी काफी पुराने होने की वजह से कमजोर हो चुके हैं। बावजूद इसके कुंभकर्णीय नौद सो विभागीय अधिकारियों द्वारा उक्त विद्यालय का मरम्मत कार्य तक नहीं कराया जा सका है। बताया जा रहा है कि विद्यालय भवन की जर्जरता की वजह से हमेशा किसी अनहोनी का खतरा बना रहता है। यहां पर बच्चों के रसोई व शौचालय की स्थिति भी काफी दयनीय हो चुकी है। स्थानीय लोगों का कहना है कि शासन द्वारा स्कूलों की गुणवत्ता में सुधार हेतु प्रतिवर्ष करोड़ों रुपए खर्च किए जा रहे हैं लेकिन मैदानी स्तर पर वास्तविकता कुछ और ही दिखाई पड़ती है। कमरे के अभाव में एक साथ कई क्लास का संचालन होने से यहां की पढ़ाई की गुणवत्ता को आसानी

से समझा जा सकता है। यहां पर ऐसा प्रतीत होता है कि विभागीय अधिकारी मानो कोरमपूरी करके अपने जिम्मेदारी से इतिश्री कर ले रहे हैं। सिस्टम पर उठ रहे सवाल लोगों का कहना है कि यहां पर यूं तो 62 बच्चों पर प्रधान पाठक समेत तीन शिक्षकों की पदस्थापना की गई है लेकिन कुछ ऐसे भी विद्यालय हैं जहां मात्र 7 बच्चों पर 2 शिक्षक की पदस्थापना की गई है। अब इससे अंदाज लगाया जा सकता है कि जिले में शिक्षा गुणवत्ता को लेकर कितना बेहतर तरीके से क्रियान्वयन किया जा रहा है। ऐसी स्थिति में जिले की शिक्षा व्यवस्था के सिस्टम पर भी अब सवाल खड़े होने लगे हैं। कुछ पाठशाला में तो इस सत्र में कक्षा पहली में एक भी बच्चों की दर्ज संख्या तक नहीं है, अब उक्त पाठशाला में नए सत्र में कक्षा दूसरी में कितने बच्चे होंगे यह भी एक बड़ा सवाल है।

## कोयलांचल में आज से शुरू होगी सूर्यषष्ठी छठ महापर्व



प्रतिनिधि छ.ग. फ्रंटलाइन विश्रामपुर। दीपावली पर्व के छठवें दिन से शुरू होने वाला सूर्य उपासना का पर्व छठ पूजा की तैयारी क्षेत्र के नदी व तालाबों के घाट में नजर आने लगी है। सूर्यषष्ठी छठ पूजा महापर्व का आगाज आज 5 नवंबर से हो जाएगा। इसके लिए जगह जगह व्यापक तैयारियां की गई हैं। गौरतलब है कि कोयलांचल समेत आसपास इलाके में सूर्यषष्ठी महापर्व को काफी हर्षोल्लास व भक्तिभाव के साथ मनाया जाता है। प्रतिवर्ष की भांति इस वर्ष भी छठ पूजा को लेकर गायत्री मंदिर प्रांगण समेत विश्रामपुर-

रामनगर मुख्य मार्ग पर स्थित पासंग नाला, गोरखनाथपुर के रेण नदी, कुमदा तुरीनाला, हर्नाटिकरा चुनचुट्टा नदी, तेलईकछार केनापारा के नाला, ऋारी, सिलफिली-महेशपुर के मध्य स्थित पासंग नाला पर छठ पूजा महापर्व मनाया जाता है। सभी छठ पर व्यापक रूप तैयारियां करके साफ सफाई व रंग रोगन के अलावा अन्य मूलभूत सुविधाओं की व्यवस्था करा दी गई है। सूर्यषष्ठी महापर्व को लेकर बाजार भी सज्जध कर तैयार हो गई है और श्रद्धालुओं द्वारा छठ पूजा की सामग्रियों की खरीदी कार्य शुरू कर दी गई है। इस वर्ष चार दिवसीय छठ

पूजा महापर्व में 5 नवंबर को कंदुभात, 6 नवंबर को खरना, 7 नवंबर को अस्ताचल सूर्य को अर्घ्य 8 नवंबर को उदयमान सूर्य को अर्घ्य दिया जाएगा। छठ पूजा की तैयारी में जुटे उत्तर भारतीय समाज के साथ अब स्थानीय लोग भी सूर्य उपासना के इस बड़े पर्व को बढ़चढ़कर मनाने लगे हैं। ज्ञात हो कि इस वर्ष बारिश में क्षतिग्रस्त पासंग नाला के छठ घाट के एनीकेट का मरम्मत कार्य नगर पंचायत विश्रामपुर प्रबंधन द्वारा कराया जा रहा है, जिससे यहां पर छठव्रती को किसी तरह की कोई असुविधा का सामना न करना पड़ सके।

## 10 वीं बटालियन के नवपदस्थ सेनानी प्रशांत कतलम ने संभाला पदभार

प्रतिनिधि छ.ग. फ्रंटलाइन विश्रामपुर। 10 वीं वाहिनी कनकपुर सिलफिली के नवपदस्थ सेनानी सीपीएस प्रशांत कतलम ने आज अपना पदभार ग्रहण कर लिया है। बटालियन के सेनानी सुजीत कुमार को राज्य सरकार द्वारा पुलिस मुख्यालय बुला लिया गया है। उनकी जाह 8 वीं बटालियन राजनांदगांव के उप सेनानी प्रशांत कतलम को 10 वीं बटालियन कनकपुर सिलफिली का सेनानी नियुक्त किया गया था।

सेनानी सुजीत कुमार 11 जुलाई 2022 को 10 वीं बटालियन में सेनानी का पदभार ग्रहण किए थे। 4 अक्टूबर सोमवार को नवपदस्थ सेनानी सीपीएस प्रशांत कतलम ने 10 वीं बटालियन के सेनानी पद पर अपना कार्यभार संभाल लिया है। सेनानी सीपीएस प्रशांत कतलम इसके पूर्व दुर्गा ग्रामीण, बलरामपुर, बिलासपुर, गरियाबंद, राजनांदगांव व अन्य जिलों में पदस्थ रहकर अपनी सेवाएं दे चुके हैं।




## प्रेमविवाह से नाराज भाई ने चचेरी बहन के पति की चाकू गोदकर कर दी हत्या

रायपुर, छ.ग. फ्रंटलाइन। जिले के तिल्दा क्षेत्र में एक युवक को अपनी चचेरी बहन के प्रेम विवाह करना इतना नागवार गुजरा कि उसने गुस्से में आकर अपनी बहन के पति की चाकू गोदकर हत्या कर दी। मामले में पुलिस ने आरोपी को गिरफ्तार कर लिया है।

मिली जानकारी के अनुसार गत एक नवंबर दिवाली के दिन तिल्दा के रहने वाले ओमप्रकाश रात्रे उर्फ गोला पिता जितराम रात्रे की नेवरा के खमार कुंआ नाला के पास लाश मिली थी। मृतक ओमप्रकाश के शरीर पर कई जगहों पर चोट के निशान मिले थे। जिसकी सूचना पर तिल्दा नेवरा पुलिस ने धारा 194 पी.एन.एस.एस. कायम कर जांच शुरू की थी। इधर शव के पोस्टमार्टम रिपोर्ट में युवक की हत्या किये जाने की बात सामने आई जिसपर पुलिस ने मामले

की जांच में तेजी दिखाते हुए लड़की के साथ प्रेम विवाह किया था जिसे लेकर वह बहुत



आधार पर एक संदेही युवक हेम कुमार को गिरफ्तार किया तथा पुछताछ की। पहले तो युवक मामले की जानकारी नहीं होने की बात करता रहा किंतु जब पुलिस ने सखी से पुछताछ की तो युवक ने ओमप्रकाश की हत्या करने की बात स्वीकार कर ली। आरोपी हेम कुमार ने पुलिस को बताया कि मृतक ओमप्रकाश ने लगभग एक माह पहले उसके बड़े पिता की

नाराज था तथा रंजिश पाले हुआ था। और मौका मिलने पर एक नवंबर की रात उसने ओमप्रकाश की चाकू से गोदकर हत्या कर दी थी। आरोपी के कबुलनामे में बाद पुलिस ने आरोपी से हत्या में प्रयुक्त चाकू बरामद करते हुए उसके खिलाफ धारा 103(1) बीएनएस तथा धारा 25, 27 आर्म्स एक्ट जोड़कर आरोपी को गिरफ्तार किया गया है।

सिख समाज ने गुरु नानक के प्रकाश पर्व के उपलक्ष्य में निकाली प्रभात फेरी

कोरबा, छ.ग. फ्रंटलाइन। कुसमुंडा गुरुद्वारे में पंजाबी सिख समाज ने गुरु नानक जी के प्रकाश पर्व के उपलक्ष्य में आज प्रभात फेरी निकाली। सुबह 4.00 बजे शुरू हुई प्रभात फेरी में सिख समाज की महिलाएं, पुरुष और बच्चों ने भाग लिया। सभी ने एक साथ कीर्तन किया और बाणों का प्रचार किया। प्रभात फेरी कुसमुंडा गुरुद्वारे से शुरू होकर कबीर चैक और गोल्डी होते हुए विभिन्न मार्गों से गुजरी। इस दौरान समाज के सदस्यों ने चाय और नाश्ते का आयोजन किया। प्रभात फेरी लगभग 7.00 बजे कुसमुंडा गुरुद्वारा पहुंचकर संपन्न हुई। इस अवसर पर सिख समाज ने गुरु नानक जी के उपदेशों को याद किया और उनके जीवन और शिक्षाओं को मनाने का संकल्प लिया।

## शराब भट्टी के पास कुएं में मिले शव मामले में पांचवे दिन भी पुलिस के हाथ खाली

प्रतिनिधि छ.ग. फ्रंटलाइन विश्रामपुर। दीपावली की रात दोस्त के साथ शराब भट्टी पहुंचे युवक की संदिग्ध परिस्थितियों में मौत मामले में आज पांचवे दिन भी पुलिस की जांच अनसुलझी पहली बनी हुई है। पुलिस अब तक तय नहीं कर पा रही है कि युवक की हत्या के उद्देश्य से उसे कुएं में डकेला गया है अथवा वह शराब के नशे में खुद कुएं में गिरा है। पुलिस पहले तो पीएम रिपोर्ट मिलने के बाद कुछ भी क्लियर होने की बात कह रही थी लेकिन पीएम रिपोर्ट पुलिस को प्राप्त हुए दो दिन बीत चुके हैं लेकिन पुलिस अब भी कुछ स्पष्ट बता पाने की स्थिति में दिखाई नहीं पड़ रही है। अभी भी पुलिस पुछताछ की बात कह रही है। गौरतलब है कि दीपावली के दिन रेलवे के सब स्टेशन के ठेकाकर्मी 33 वर्षीय विनसेंट आगोश लूकस पिता किशोर कुमार लूकस निवासी करंजी

का शव एक नवम्बर को ग्राम पंचायत शिवनंदनपुर स्थित शराब भट्टी के अनुपयोगी कुएं से पुलिस ने बरामद किया था। कुएं के समीप उसकी लाल रंग



की स्कूटी और मोबाइल भी पड़ी मिली थी। बताया जा रहा है कि दीपावली के दिन वह सब स्टेशन काम से छुटने के बाद एक अन्य सहकर्मी के साथ दीपावली की रात शराब दुकान में शराब लेने पहुंचा था। इसके बाद से उसका कहीं कोई

पता नहीं चल रहा था। परिजन द्वारा युवक की गुमशुदगी की सूचना विश्रामपुर पुलिस को देने पर जब पुलिस उसे खोजने निकली तो शराब भट्टी के पास उसकी स्कूटी व मोबाइल पड़ी मिली थी, जबकि घटना की रात में स्कूटी मौके पर नहीं थी। इसी आधार पर पुलिस आसपास उसकी तलाशी के लिए खोजबीन की और शंका के आधार पर अनुपयोगी कुएं में डीडीआरएफ टीम द्वारा कैमरा डालकर जांच की गई तो युवक का शव पड़ा मिला था। जिसके बाद एफएसएल टीम की उपस्थिति में आपदा राहत की टीम ने युवक का शव कुएं से बाहर निकाला गया था। बताया जा रहा है कि पुलिस ने हत्या की आशंका पर उसके साथी अंबिकापुर निवासी अरविंद को दो दिनों तक हिरासत में रखकर पुछताछ की। पुछताछ में उसने पुलिस को बताया था कि मृतक का शराब

भट्टी के पास कुछ युवकों से विवाद हुआ था। इस आधार पर पुलिस उन युवकों की खोजबीन कर रही थी। पुलिस को जब मृतक का पीएम रिपोर्ट प्राप्त हुआ तो उसमें कुएं के पानी में डूबने से मौत होना चिकित्सक द्वारा लेख किया जाना बताया गया है। पुलिस का कहना है कि मारपीट होता तो मृतक के शरीर में चोट के निशान होते लेकिन पुलिस यह नहीं बता पा रही कि किन युवकों से मृतक का शराब भट्टी के पास विवाद और मारपीट हुआ था। पुलिस का कहना है कि युवक दीपावली के दिन सुबह से शराब पी रहा था और रात में अन्य दोस्त को बुलाकर उसने साथ में शराब पिया है। जिसके पश्चात नशे की हालत में वह कुएं में गिरा होगा यही संभावना जताई जा रही है। पुलिस फिलहाल मामले की जांच चलने की बात कह रही है।

## कार्तिक पूर्णिमा देव दीपावाली के अवसर पर होगी हसदेव आरती

कोरबा, छ.ग. फ्रंटलाइन। नदी संरक्षण और समर्थन को भावना से कोरबा अंचल में नमामि हसदेव संगठन काफ़ी समय से काम कर रहा है। कार्तिक पूर्णिमा देव दिवाली के अवसर पर हसदेव तट पर संगठन द्वारा अनुष्ठान कराया जाएगा। पिछले वर्ष से नमामि हसदेव द्वारा हर माह की अमावस्या और पूर्णिमा को हसदेव आरती की जा रही है। इसमें अधिकारियों से लेकर सामाजिक कार्यकर्ता और समाज के विभिन्न क्षेत्रों में काम कर रहे लोग यजमान बनाए गए। इनकी उपस्थिति में शाम 5 बजे से पूजा-अर्चना और हवन-पूजन की गयी। इसके पश्चात गंगा तट पर विभिन्न स्थान में होने वाली गंगा आरती के तर्ज पर यहां भी हसदेव आरती की गई।

## चार दिनों में 11 हत्यायें, राज्य की बिगड़ती कानून व्यवस्था पर बड़ा सवाल खड़ा करता है : दीपक बैज

रायपुर, छ.ग. फ्रंटलाइन। प्रदेश में लगातार हो रही हत्याओं को लेकर प्रदेश कांग्रेस अध्यक्ष दीपक बैज ने रविवार को राजीव भवन में पत्रकारवार्ता ली। इस दौरान पत्रकारों को संबोधित करते हुये उन्होंने कहा कि प्रदेश की कानून व्यवस्था बुरे बर्तन हो रहे जा रही है। दीपावली के तीन दिनों में राजधानी रायपुर में 7 हत्यायें हुई हैं। राजधानी से लगे भिलाई, दुर्ग जिले में 4 हत्यायें हुई हैं। तीन से चार दिनों में राजधानी क्षेत्र में रायपुर भिलाई में कुल 11 हत्यायें हुई हैं। जब देश का सबसे बड़ा ल्योहार हो तब यह उम्मीद की जाती है, सरकार और पुलिस कानून व्यवस्था को बनाये रखने के लिये अतिरिक्त सतर्कता बरतेगी। ऐसे समय चार दिनों में 11 हत्यायें होना राज्य की बिगड़ती कानून व्यवस्था पर बड़ा सवाल खड़ा करता है। दीपक बैज ने कहा कि छत्तीसगढ़ की स्थिति तो बिहार, यूपी से भी ज्यादा डरावनी हो गयी है। यह सरकार छत्तीसगढ़ को मण्डीपुर बनाने पर तुली है। प्रदेश में पहली बार हो रहा कि जातीय आधार पर संघर्ष हो रहा है। राजधानी के सकरी गांव में दंगा हो गया, एक घर में आग लगा दिया गया, वाहनों को जला दिया गया, यदि परिवार वाले गांव

छोड़कर नहीं जाते 11 सदस्य का पूरा परिवार घर में जिंदा जल गया होता। उन्होंने कहा कि प्रदेश में अब धार्मिक स्थल भी सुरक्षित नहीं हैं। दामाखेड़ा, जो कबीर पंथ का दुनिया का सबसे बड़ा तीर्थ स्थान माना जाता है। दामाखेड़ा आश्रम के बाहरी इलाके में 50-60 लोग पहुंचे और आश्रम परिसर में आग लगाने का प्रयास किया। उपद्रवियों ने आश्रम के मुख्य द्वार के पास जलता हुआ बम फेंका, जिससे आग लग गई और परिसर में अफा-तफरी मच गई। इसके बाद उपद्रवियों ने पत्थरबाजी भी शुरू कर दी, जिसमें आश्रम में मौजूद कई लोगों को चोटें आईं। आश्रम के उदित मुनि साहब को टारगेट कर हमला किया गया। अब धार्मिक स्थल सुरक्षित नहीं है तो आम आदमी की स्थिति का अंदाजा लगाया जा सकता है। प्रदेश कांग्रेस अध्यक्ष दीपक बैज ने कहा कि हम जान करते हैं कि ऐसी सरकार को जो लोगों के जांग माल को रक्षा नहीं कर पा रही, उस सरकार के मुखिया और गृहमंत्री को तत्काल पद से हटाया जाये। इस पत्रकारवार्ता में प्रमुख रूप से संचार विभाग के अध्यक्ष सुशील आनंद शुक्ला, प्रवक्ता सत्य प्रकाश सिंह भी उपस्थित थे।

## पद्मश्री गोविन्दराम निर्मलकर ऑडिटरियम में राज्योत्सव का भव्य आयोजन आज

राजनांदगांव, छ.ग. फ्रंटलाइन। छत्तीसगढ़ राज्य स्थापना दिवस के अवसर पर 5 नवम्बर 2024 को जिला मुख्यालय के पद्मश्री गोविन्दराम निर्मलकर ऑडिटरियम गौरव पथ राजनांदगांव में राज्योत्सव का भव्य आयोजन होगा। इस अवसर पर मुख्य अतिथि के रूप में विधानसभा अध्यक्ष डॉ. रमन सिंह उपस्थित रहेंगे। कार्यक्रम की अध्यक्षता सांसद श्री संतोष पाण्डेय करेंगे। विशिष्ट अतिथि के रूप में विधायक डॉंगरगांव श्री दलेश्वर साहू, विधायक खुन्जी श्री भोलाराम साहू, विधायक डॉंगरगाढ़ श्रीमती हर्षिता स्वामी बघेल, महापौर श्रीमती हेमा सुदेश देशमुख, जिला पंचायत अध्यक्ष श्रीमती गीता घासी साहू, जिला पंचायत उपाध्यक्ष श्री विक्रान्त सिंह, अध्यक्ष जनपद पंचायत राजनांदगांव श्रीमती प्रतिक्षा सूर्यकान्त भंडारी, अध्यक्ष जिला सहकारी केन्द्रीय बैंक मर्यादित श्री सचिन बघेल एवं

समाज सेवी श्री रमेश पटेल उपस्थित रहेंगे। जिला स्तरीय राज्योत्सव अंतर्गत विभिन्न विकास विभाग की विभागीय महत्वपूर्ण योजनाओं एवं सफल योजनाओं की प्रदर्शनी पूर्वाह्न 11 बजे तथा स्कूली बच्चों द्वारा भव्य आयोजन होगा। इस प्रस्तुति अपराह्न 2 बजे शुरू होगी। मुख्य कार्यक्रम अंतर्गत शाम 6 बजे दीप प्रज्वलन तथा शाम 6.1 बजे से शाम 6.30 बजे तक अतिथियों का स्वागत एवं उद्बोधन होगा। शाम 6.30 बजे से रात्रि 10 बजे तक सांस्कृतिक कार्यक्रम आयोजित की जाएगी। जिसमें संगीत शिल्पी श्रीमती बाबी मंडल द्वारा भजन व छत्तीसगढ़ी गीत, श्री प्रभंजय चतुर्वेदी द्वारा भजन, प्लेबैक सिंगर सुश्री ऐश्वर्या पंडित द्वारा हिन्दी गायन तथा श्री शरद श्रीवास्तव द्वारा संगीतमयी कार्यक्रम की प्रस्तुति दी जाएगी। गौरतलब है कि छत्तीसगढ़ की बेटी बॉलीवुड की प्रख्यात प्लेबैक सिंगर ऐश्वर्या पंडित वर्ष

2015 में इंडिया गोट टैलेंट की गोल्डन बजर विजेता रही हैं। वर्ष 2016 में भारत की शान कार्यक्रम की ग्रैंड फ़इनलिस्ट रहीं हैं। वर्ष 2018 इंडियन आइडल की फ़इनलिस्ट रही हैं। सारे गा मा पा कार्यक्रम में स्वर्ण पदक विजेता रही हैं। उन्होंने फिल्म द पावर, कुटुम्ब, परमाणु एवं कई सीरियल में प्लेबैक सिंगर के रूप में गायन के क्षेत्र में अपनी विशेष पहचान बनाई है। ऐश्वर्या पंडित ने अमेरिका, कनाडा, दक्षिण अफ्रीका, पाकिस्तान, दुबई, टर्की, इस्तांबुल एवं अन्य देशों में भी अपनी गायन प्रतिभा से देश का नाम रोशन किया है। सुप्रसिद्ध भजन एवं गजल गायक श्री प्रभंजय चतुर्वेदी देश के ख्यातिप्राप्त भजन सम्राट पद्मश्री अनूप जलोटा के शिष्य हैं। मैराथन भजन गायन के लिए उनका नाम गिनीज बुक ऑफ़ वर्ल्ड रिकॉर्ड में दर्ज है। वे रेडियो एवं टीवी कलाकार भी हैं।


# सरगुजा कमिश्नर व कलेक्टर का भी आदेश नहीं मान रहे हैं राजस्व विभाग के अधिकारी... इस चुनाव में दक्षिण में नया इतिहास रचेंगे : कांग्रेस

## कोर्ट के आदेश को दरकिनार कर अपनी मर्जी चला रहे हैं सरगुजा राजस्व

पीड़ित ने कहा सरगुजा कलेक्टर परिसर में आत्मदाह करूंगा....

अम्बिकापुर/ अम्बिकापुर में राजस्व विभाग के अधिकारियों के कार्यप्रणाली से हर कोई वाकिफ हैं. आदेश होने के बाद भी लेन-देन व राजनीतिक रसूख के बगैर यहां कोई भी कार्य हो जाए संभव नहीं होता है. लेकिन अब तहसील कार्यालय के अधिकारियों के द्वारा अब अपने वरिष्ठ अधिकारियों के आदेश को भी मानने से इंकार करने का मामला सामने आया है. राजस्व विभाग के कुछ अधिकारियों के इस गैरजिम्मेदाराना रवैया से एक

गरीब ग्रामीण युवक और उसकी मां को दर दर भटकना पड़ रहा है. दर असल अम्बिकापुर के रहने वाले अविनाश राजवाड़े का कहना है कि उनके पिता नरेंद्र राजवाड़े की मौत के बाद उनके स्वामित्व की भूमि पर उसका भी नाम चढ़ना था. लेकिन उनके परिजनों के द्वारा उनके पिता की भूमि के खाते में उसका नाम चढ़ने नहीं दिया जा रहा है. जिसके कारण अविनाश ने इस मामले को एसडीएम कोर्ट में चुनौती दिया जहां उसके कह में फैसला सुनाया गया और तहसीलदार अम्बिकापुर को उनके पिता की स्वामित्व की भूमि में अविनाश का भी नाम चढ़ाए जाने का आदेश दिया गया.



लेकिन इस बीच अविनाश के विरोधियों के द्वारा एसडीएम के फैसले को सरगुजा कमिश्नर कोर्ट में चुनौती दिया गया. जहां भी अविनाश के पक्ष में सरगुजा कमिश्नर कोर्ट में 16 जुलाई 2024 को फैसला सुनाया. अविनाश का कहना है कि इस बीच छत्तीसगढ़ राजस्व बोर्ड में भी उसके ही पक्ष में फैसला दिया गया है. इसके

बावजूद आज तक तहसीलदार अम्बिकापुर व श्रीगढ़ की पटवारी उसका नाम राजस्व रिकार्ड में दर्ज नहीं कर रहे हैं. अविनाश ने बताया कि वह दो सप्ताह पूर्व भी कलेक्टर सरगुजा के जनसुनवाई में भी इस मामले की शिकायत की शिकायत दर्ज कराई गई थी. जहां कलेक्टर सरगुजा के द्वारा एसडीएम अम्बिकापुर को तत्काल कार्रवाई करने हेतु उनका आवेदन फावर्ड किया गया था. इसके बावजूद कोई कार्रवाई नहीं हुई अंततः उसने इस मामले में कार्रवाई के लिए सरगुजा संभाग कमिश्नर कार्यालय का दरवाजा खटखटाया गया जहां कमिश्नर सरगुजा के 25 अक्टूबर को कलेक्टर सरगुजा को

सात दिनों के भीतर कार्रवाई करते हुए उन्हें सूचित करने का पत्र जारी किया गया था. लेकर फिर भी आज दिनांक तक तहसीलदार अम्बिकापुर कोई भी कार्रवाई नहीं किया गया है.

### तो आत्मदाह कर लूंगा...

पीड़ित अविनाश राजवाड़े का कहना है कि पिछले चार वर्षों से वह राजस्व विभाग का चक्कर काट रहा है. सभी राजस्व कोर्ट का आदेश उसके पक्ष में आने के बाद भी तहसीलदार अम्बिकापुर के द्वारा कार्रवाई करने को लेकर उसे परेशान किया जा रहा है ऐसे में वह अब कलेक्टर कार्यालय में ही आत्मदाह करेगा जिसका जिम्मेदार राजस्व विभाग होगा. अविनाश का कड़ा कि उसके

परिवार में मात्र वह और उसकी बेवा मां है ऐसे में शहर के भूमिाफिया के द्वारा राजस्व अधिकारियों को पैसा देकर राजस्व कोर्ट के फैसले पर अमल नहीं करने दिया जा रहा है.

### रिकार्ड दूरूत करने की

#### कार्रवाई की जा रही है....

वहीं इस मामले में अम्बिकापुर तहसीलदार उमेश बाज का कहना है कि कमिश्नर कोर्ट से आदेश के बाद 45 दिनों तक का स्टे होने का कारण रिकार्ड दूरूत नहीं हो सका लेकिन अब प्रक्रिया के तहत रिकार्ड दूरूत किया जा रहा है. उन्होंने ने बताया कि जल्द ही अविनाश राजवाड़े का नाम राजस्व रिकार्ड में दर्ज कर लिया जाएगा.

### दक्षिण से आकाश शर्मा प्रचंड मतो से चुनाव जीतेंगे : दीपक बैज

छत्तीसगढ़ फ्रंटलाइन

रायपुर। प्रदेश कांग्रेस अध्यक्ष दीपक बैज ने कहा कि अबकी बार हम दक्षिण में नया इतिहास रचेंगे। पूरे दक्षिण विधानसभा क्षेत्र में कांग्रेस के पक्ष में वातावरण बना हुआ है। जनता के आर्शिवद से यहां से कांग्रेस के प्रत्याशी आकाश शर्मा चुनाव जीतेंगे। दक्षिण विधानसभा का चुनाव में साय सरकार के 11 माह के कुशासन के खिलाफ जनता मतदान करने को तत्पर है। 11 माह में राज्य की बिगड़ती कानून व्यवस्था भाजपा

### को वायदाखिलाफी, सरकार का कुशासन बड़ा चुनावी मुद्दा होगा।

दीपक बैज ने कहा कि रायपुर दक्षिण विधानसभा क्षेत्र से कांग्रेस के प्रत्याशी आकाश शर्मा प्रचंड मतो से चुनाव जीतेंगे। कांग्रेस का प्रत्याशी युवा है, उनको व्यापक जनसमर्थन मिल रहा है। वे जुझारू हैं। इसके विपरीत भाजपा प्रत्याशी पर सांसद रहते हुये निष्क्रियता का तमगा लगा हुआ है। रायपुर की जनता ने सांसद के रूप में सुनील सोनी को अवसर दिया था लेकिन वे जन आकांक्षाओं पर खरा नहीं उतर पाये। कांग्रेस ने उनके मुकाबले सक्रिय युवा को मौका दिया है।

## नियम कानून ताक पर रख ग्राम प्रधान ने अपने ही खाते से निकाल लिए रुपए

छत्तीसगढ़ फ्रंटलाइन

उन्नाव। सरकार भ्रष्टाचार रोकने के लिए आए दिन नए नए नियम बना रही है पर भ्रष्टाचार करने वाले है कि कोई न कोई भ्रष्टाचार का नया रास्ता ढूंढ ही लेते है ताजा मामला उन्नाव कि विकासखंड हसनगंज कि ग्राम पंचायत लालपुर का है जहां गांव प्रधान ने अपने ही खाते में चुना व फागिंग का 17650 रुपया इसी वर्ष 17/03/2024 को पंद्रहवें वित्त के खाते से निकाल लिया जो नियमता पूरी तरह से गलत है पर ग्राम प्रधान ने सभी नियम कानूनों को ताक पर रख गलत तरीके से अपने ही खाते में चुना व फागिंग के पैसों का भुगतान कर लिया

जबकि नियम होता है कि ग्राम प्रधान खुद को या अपने किसी सगे सम्बन्धी को ग्राम पंचायत के वित्त के पैसों से मानदेय के अलावा कोई भी लाभ न खुद लेना न ही अपने सगे सम्बन्धी को ही देना पर ग्राम प्रधान ने सारे नियमों को दरकिनार कर अपने ही खाते में रुपए निकाल लिए है। गांव निवासी जेके जादूगर ने बताया गांव में कभी भी चुना नहीं डाला जाता है न ही कभी फागिंग ही कि गई है ग्राम प्रधान द्वारा जो भी पैसा निकाला गया है वो पूरी तरह से फर्जी व गलत है ग्राम प्रधान के खिलाफ कानूनी कार्यवाही होनी चाहिए। खण्डविकास अधिकारी मुनेश चंद्र ने बताया मामले की जानकारी हुई है जांच कराई जाएगी।

न्यायालय सक्षम प्राधिकारी (व्यवर्तन) एवं अनुविभागीय अधिकारी (रा०)	न्यायालय सक्षम प्राधिकारी (व्यवर्तन) एवं अनुविभागीय अधिकारी (रा०)	न्यायालय सक्षम प्राधिकारी (व्यवर्तन) एवं अनुविभागीय अधिकारी (रा०)	न्यायालय सक्षम प्राधिकारी (व्यवर्तन) एवं अनुविभागीय अधिकारी (रा०)
बैकुण्ठपुर जिला-कोरिया (छ०ग०)	बैकुण्ठपुर जिला-कोरिया (छ०ग०)	बैकुण्ठपुर जिला-कोरिया (छ०ग०)	बैकुण्ठपुर जिला-कोरिया (छ०ग०)
उद्घोषणा	उद्घोषणा	उद्घोषणा	उद्घोषणा
इस ईशतहार के द्वारा सूचित किया जाता है कि आवेदक अल्लाफ हुसैन पिता हकीक अहमद निवासी ग्राम रामपुर जिला कोरिया (छ०ग०) द्वारा अपने स्वामित्व की भूमि ग्राम धौराटिकरा तहसील बैकुण्ठपुर में स्थित भूमि ख०ग० 257/1 रकबा 0.075 हे० भूमि राजस्व अभिलेख में दर्ज है। उक्त भूमि ख०ग० 257/1 रकबा 0.075 हे० भूमि को आवासीय प्रयोजन हेतु भू-व्यवर्तन बावत आवेदन पत्र, शपथ पत्र, खसरा, बी-1, नक्शा सहित प्रस्तुत किया गया है। अतः उपरोक्त संबंध में किसी को कोई आपत्ति हो तो वह स्वयं अथवा अधिभावक के माध्यम से उपस्थित होकर इस न्यायालय में दिनांक 11/11/2024 तक आपत्ति पेश कर सकते हैं। निर्धारित समयावधि के बाद प्राप्त दावा आपत्तियों पर कोई सुनवाई नहीं होगी। आज दिनांक 22/10/2024 को मेरे हस्ताक्षर एवं न्यायालयीन पदमुद्रा सहित जारी। अनुविभागीय अधिकारी (रा०) बैकुण्ठपुर जिला-कोरिया (छ०ग०)	सर्व साधारण ग्राम बैकुण्ठपुर की आम जनता को इस ईशतहार के जरिये सूचित किया जाता है कि आवेदक मुजीब हाथमी आ० एम०ए० कुरैषी निवासी बैकुण्ठपुर जिला कोरिया (छ०ग०) द्वारा अपने स्वामित्व की भूमि ग्राम बैकुण्ठपुर तहसील बैकुण्ठपुर में स्थित भूमि ख०ग० 76/9/थरकबा 0.022 हे० भूमि राजस्व अभिलेख में दर्ज है। उक्त भूमि का आवासीय प्रयोजन के लिए डायवर्सन बावत आवेदन पत्र, शपथ पत्र, खसरा, बी-1, नक्शा सहित प्रस्तुत किया गया है। अतः उक्त भू-व्यवर्तन में किसी को कोई आपत्ति हो तो वह स्वयं अथवा अधिभावक के माध्यम से उपस्थित होकर इस न्यायालय में दिनांक 13/11/2024 तक आपत्ति पेश कर सकते हैं। निर्धारित समयावधि के बाद प्राप्त दावा आपत्तियों पर कोई सुनवाई नहीं होगी। आज दिनांक 29/10/2024 को मेरे हस्ताक्षर एवं न्यायालयीन पदमुद्रा के अधीन जारी। सक्षम प्राधिकारी (व्यवर्तन) एवं अनुविभागीय अधिकारी (रा०) बैकुण्ठपुर जिला-कोरिया (छ०ग०)	इस ईशतहार के जरिये ग्राम खोड़री तहसील बैकुण्ठपुर जिला कोरिया की जनता को सूचित किया जाता है कि आवेदक अल्लाफ हुसैन पिता हकीक अहमद निवासी ग्राम रामपुर जिला कोरिया (छ०ग०) द्वारा अपने स्वामित्व की भूमि ग्राम खोड़री प०ह०ग० 04 तहसील बैकुण्ठपुर जिला कोरिया में स्थित भूमि ख०ग० 158/13 रकबा 0.020 हे० भूमि राजस्व अभिलेख में दर्ज है। आवेदक उक्त दर्शित भूमि 158/13 रकबा 0.020 हे० भूमि का आवासीय प्रयोजन हेतु भू-व्यवर्तन बावत आवेदन पत्र, शपथ पत्र, खसरा, बी-1, नक्शा सहित प्रस्तुत किया गया है। अतः उपरोक्त संबंध में किसी को कोई आपत्ति हो तो वह स्वयं अथवा अधिभावक के माध्यम से उपस्थित होकर इस न्यायालय में दिनांक 11/11/2024 तक आपत्ति पेश कर सकते हैं। निर्धारित समयावधि के बाद प्राप्त दावा आपत्तियों पर कोई सुनवाई नहीं होगी। आज दिनांक 22/10/2024 को मेरे हस्ताक्षर एवं न्यायालयीन पदमुद्रा के अधीन जारी। सक्षम प्राधिकारी (व्यवर्तन) एवं अनुविभागीय अधिकारी (रा०) बैकुण्ठपुर जिला-कोरिया (छ०ग०)	इस ईशतहार के जरिये ग्राम नरसिंहपुर तहसील बैकुण्ठपुर जिला कोरिया की जनता को सूचित किया जाता है कि आवेदक अल्लाफ अहमद पिता हकीक अहमद निवासी रामपुर जिला कोरिया (छ०ग०) द्वारा अपने स्वामित्व की भूमि ग्राम नरसिंहपुर प०ह०ग० 20 रा०नि०म० बडगांव जिला कोरिया में स्थित भूमि ख०ग० 21/4 रकबा 0.180 हे० भूमि राजस्व अभिलेख में दर्ज है। आवेदक उक्त दर्शित भूमि 21/4 रकबा 0.180 हे० भूमि का औद्योगिक प्रयोजन हेतु भू-व्यवर्तन बावत आवेदन पत्र, शपथ पत्र, खसरा, बी-1, नक्शा सहित प्रस्तुत किया गया है। अतः उपरोक्त संबंध में किसी को कोई आपत्ति हो तो वह स्वयं अथवा अधिभावक के माध्यम से उपस्थित होकर इस न्यायालय में दिनांक 11/11/2024 तक आपत्ति पेश कर सकते हैं। निर्धारित समयावधि के बाद प्राप्त दावा आपत्तियों पर कोई सुनवाई नहीं होगी। आज दिनांक 22/10/2024 को मेरे हस्ताक्षर एवं न्यायालयीन पदमुद्रा के अधीन जारी। सक्षम प्राधिकारी (व्यवर्तन) एवं अनुविभागीय अधिकारी (रा०) बैकुण्ठपुर जिला-कोरिया (छ०ग०)

## वर्ल्ड ताइक्वांडो हेडक्वार्टर साउथ कोरिया से ब्लैक बेल्ट प्रमाण पत्र मिला निवेश को

राज्य युवा आयोग विश्व विजय सिंह तोमर एवं भाजपा संवाद प्रमुख संतोष दास की उपस्थिति में किया गया प्रमाण पत्र का वितरण छत्तीसगढ़ फ्रंटलाइन



अंबिकापुर/ वर्ल्ड ताइक्वांडो हेडक्वार्टर साउथ कोरिया से ब्लैक बेल्ट का प्रमाण पत्र आज अंबिकापुर के ताइक्वांडो खिलाड़ी निवेश दुबे को मिला। छत्तीसगढ़ राज्य युवा आयोग के अध्यक्ष विश्वविजय तोमर ने भाजपा जिला संवाद प्रमुख संतोष दास की उपस्थिति में आज ब्लैक बेल्ट प्रमाण पत्र निवेश को भेंट कर सम्मानित किया। विदित है कि अम्बिकापुर में ब्लैक बेल्ट एरजाम पूर्व में दिनांक 14, 15 जनवरी 2023 को रखा गया था, जिसमें ए.

टी. राजीव बेंगलुरु इंटरनेशनल लस्टर एवं ताइक्वांडो संघ छत्तीसगढ़ के महासचिव अनिल द्विवेदी शामिल रहे थे। ताइक्वांडो के ब्लैक बेल्ट एरजाम पश्चात ही ब्लैक बेल्ट फर्स्ट डॉन निवेश दुबे को वर्ल्ड ताइक्वांडो हेडक्वार्टर साउथ कोरिया से ब्लैक बेल्ट प्रमाण पत्र आज प्राप्त हुआ। इस खुशी के मौके पर ताइक्वांडो खिलाड़ी निवेश को बधाई देते हुए युवा आयोग अध्यक्ष विश्वविजय तोमर ने कहा कि सरगुजा की प्रतिभाओं ने देश विदेश में हमेशा

## गृह मंत्री दक्षता पदक से सम्मानित होंगे छत्तीसगढ़ के 181 पुलिस अधिकारी-कर्मचारी

रायपुर। केन्द्रीय गृह मंत्रालय ने केन्द्रीय गृह मंत्री दक्षता पदक की घोषणा कर दी है। गृह मंत्रालय ने देश के विभिन्न राज्यों की पुलिस के 348 अफसरों और कर्मचारियों को पुरस्कार देने की घोषणा की गई है। इनमें सबसे ज्यादा 181 छत्तीसगढ़ पुलिस के अफसर और जवान शामिल हैं। एडीजी विवेकानंद सिन्हा, एस्पपी विजय पांडे, एस्पपी आई के एलेसेला, समेत निरीक्षक, उअ निरीक्षक, एएसआई, हवलदार और आरक्षक को केन्द्रीय गृह मंत्री का पुलिस पदक मिला।

रायपुर। केन्द्रीय गृह मंत्रालय ने केन्द्रीय गृह मंत्री दक्षता पदक की घोषणा कर दी है। गृह मंत्रालय ने देश के विभिन्न राज्यों की पुलिस के 348 अफसरों और कर्मचारियों को पुरस्कार देने की घोषणा की गई है। इनमें सबसे ज्यादा 181 छत्तीसगढ़ पुलिस के अफसर और जवान शामिल हैं। एडीजी विवेकानंद सिन्हा, एस्पपी विजय पांडे, एस्पपी आई के एलेसेला, समेत निरीक्षक, उअ निरीक्षक, एएसआई, हवलदार और आरक्षक को केन्द्रीय गृह मंत्री का पुलिस पदक मिला।

## बहन के साथ प्रेम विवाह, नाराज युवक ने जीजा को चाकू से गोद डाला

छत्तीसगढ़ फ्रंटलाइन

रायपुर। शहर के अलग-अलग थाना क्षेत्रों में पिछले दिनों आधा दर्जन से ज्यादा हत्या, चाकूबाजी, मारपीट की घटनाएं हुई हैं। मामलों की गंभीरता को देखते हुए एसएसपी डॉ. संतोष सिंह ने हत्या तथा अन्य गंभीर अपराध के आरोपियों को जल्द से जल्द गिरफ्तार करने के निर्देश दिए हैं। तिलदा थाना क्षेत्र में तीन दिन पूर्व हत्या सहित अन्य अपराधिक मामलों की जांच में लापरवाही बरतने के आरोप में टीआई



### अविनाश सिंह को लाइन अटैच कर सत्येंद्र सिंह श्याम को तिलदा टीआई की जिम्मेदारी दी है।

### एक दर्जन से ज्यादा वार

पुलिस के अनुसार ओम प्रकाश की क्षत विक्षत लाशा नाला

### हत्या का आरोपी गिरफ्तार

पुलिस के मुताबिक, तुलसी निवासी ओम प्रकाश रात्रे उर्फ गोला की हत्या के आरोप में हेम कुमार साहू को गिरफ्तार किया है। पुलिस के अनुसार ओम प्रकाश शुकुवार को बाइक लेकर घर से निकला था। इसी दौरान हेम कुमार ने ओम प्रकाश का रास्ता रोक चाकू गोदकर उसकी हत्या कर दी। संदेह के आधार पर पुलिस ने हेम कुमार को हिरासत में लेकर पूछताछ की, तो उसने पुलिस को बताया कि ओम प्रकाश ने उसके बड़े पिताजी की बेटी से एक माह पूर्व प्रेम विवाह किया था।

न्यायालय तहसीलदार राजपुर, जिला-बलरामपुर-रामानुजगंज (छ०ग०)	न्यायालय सक्षम प्राधिकारी (व्यवर्तन) एवं अनुविभागीय अधिकारी (रा०)	न्यायालय सक्षम प्राधिकारी (व्यवर्तन) एवं अनुविभागीय अधिकारी (रा०)	न्यायालय नजूल अधिकारी अम्बिकापुर जिला सरगुजा छ०ग०	न्यायालय तहसीलदार अम्बिकापुर जिला-सरगुजा (छ०ग०)	न्यायालय तहसीलदार अम्बिकापुर जिला-सरगुजा (छ०ग०)	न्यायालय, अनुविभागीय अधिकारी (रा.) अंबिकापुर, जिला सरगुजा, (छ०ग०)	
रा.प्रा.क्र. ....-ब-121/2024-25	बैकुण्ठपुर जिला-कोरिया (छ०ग०)	बैकुण्ठपुर जिला-कोरिया (छ०ग०)	ईशतहार रा०प्र०क्र०. /3-6/2023-24	रा०प्र०क्र०- /ब-121/2023-24	रा०प्र०क्र०- /ब-121/2023-24	रा०प्र०क्र०. /3-2/2023-24	
ग्राम-सिंगचैरा तहसील राजपुर ईशतहार	उद्घोषणा	उद्घोषणा	एतद् द्वारा सर्व साधारण को सूचित किया जाता है कि आवेदक अल्लाफ हुसैन पिता हकीक अहमद निवासी ग्राम रामपुर जिला कोरिया (छ०ग०) द्वारा अपने स्वामित्व की भूमि ग्राम धौराटिकरा तहसील बैकुण्ठपुर में स्थित भूमि ख०ग० 393/3 रकबा 0.028 हे० भूमि राजस्व अभिलेख में दर्ज है। उक्त भूमि ख०ग० 393/3 रकबा 0.028 हे० भूमि को आवासीय प्रयोजन हेतु भू-व्यवर्तन बावत आवेदन पत्र, शपथ पत्र, खसरा, बी-1, नक्शा सहित प्रस्तुत किया गया है। अतः उपरोक्त संबंध में किसी को कोई आपत्ति हो तो वह स्वयं अथवा अधिभावक के माध्यम से उपस्थित होकर इस न्यायालय में दिनांक 11/11/2024 तक आपत्ति पेश कर सकते हैं। निर्धारित समयावधि के बाद प्राप्त दावा आपत्तियों पर कोई सुनवाई नहीं होगी। आज दिनांक 22/10/2024 को मेरे हस्ताक्षर एवं न्यायालयीन पदमुद्रा सहित जारी। अनुविभागीय अधिकारी (रा०) बैकुण्ठपुर जिला-कोरिया (छ०ग०)	एतद् द्वारा सर्व साधारण को सूचित किया जाता है कि आवेदक अल्लाफ हुसैन पिता हकीक अहमद निवासी ग्राम रामपुर जिला कोरिया (छ०ग०) द्वारा अपने स्वामित्व की भूमि ग्राम धौराटिकरा तहसील बैकुण्ठपुर में स्थित भूमि ख०ग० 76/व रकबा 0.020 हे० भूमि राजस्व अभिलेख में दर्ज है। उक्त भूमि ख०ग० 76/व रकबा 0.020 हे० भूमि को आवासीय प्रयोजन हेतु भू-व्यवर्तन बावत आवेदन पत्र, शपथ पत्र, खसरा, बी-1, नक्शा सहित प्रस्तुत किया गया है। अतः उपरोक्त संबंध में किसी को कोई आपत्ति हो तो वह स्वयं अथवा अधिभावक के माध्यम से उपस्थित होकर इस न्यायालय में दिनांक 11/11/2024 तक आपत्ति पेश कर सकते हैं। निर्धारित समयावधि के बाद प्राप्त दावा आपत्तियों पर कोई सुनवाई नहीं होगी। आज दिनांक 22/10/2024 को मेरे हस्ताक्षर एवं न्यायालयीन पदमुद्रा सहित जारी। अनुविभागीय अधिकारी (रा०) बैकुण्ठपुर जिला-कोरिया (छ०ग०)	एतद् द्वारा सर्व साधारण को सूचित किया जाता है कि आवेदक अल्लाफ हुसैन पिता हकीक अहमद निवासी ग्राम रामपुर जिला कोरिया (छ०ग०) द्वारा अपने स्वामित्व की भूमि ग्राम धौराटिकरा तहसील बैकुण्ठपुर में स्थित भूमि ख०ग० 76/व रकबा 0.020 हे० भूमि राजस्व अभिलेख में दर्ज है। उक्त भूमि ख०ग० 76/व रकबा 0.020 हे० भूमि को आवासीय प्रयोजन हेतु भू-व्यवर्तन बावत आवेदन पत्र, शपथ पत्र, खसरा, बी-1, नक्शा सहित प्रस्तुत किया गया है। अतः उपरोक्त संबंध में किसी को कोई आपत्ति हो तो वह स्वयं अथवा अधिभावक के माध्यम से उपस्थित होकर इस न्यायालय में दिनांक 11/11/2024 तक आपत्ति पेश कर सकते हैं। निर्धारित समयावधि के बाद प्राप्त दावा आपत्तियों पर कोई सुनवाई नहीं होगी। आज दिनांक 22/10/2024 को मेरे हस्ताक्षर एवं न्यायालयीन पदमुद्रा सहित जारी। अनुविभागीय अधिकारी (रा०) बैकुण्ठपुर जिला-कोरिया (छ०ग०)	एतद् द्वारा सर्व साधारण को सूचित किया जाता है कि आवेदक अल्लाफ हुसैन पिता हकीक अहमद निवासी ग्राम रामपुर जिला कोरिया (छ०ग०) द्वारा अपने स्वामित्व की भूमि ग्राम धौराटिकरा तहसील बैकुण्ठपुर में स्थित भूमि ख०ग० 76/व रकबा 0.020 हे० भूमि राजस्व अभिलेख में दर्ज है। उक्त भूमि ख०ग० 76/व रकबा 0.020 हे० भूमि को आवासीय प्रयोजन हेतु भू-व्यवर्तन बावत आवेदन पत्र, शपथ पत्र, खसरा, बी-1, नक्शा सहित प्रस्तुत किया गया है। अतः उपरोक्त संबंध में किसी को कोई आपत्ति हो तो वह स्वयं अथवा अधिभावक के माध्यम से उपस्थित होकर इस न्यायालय में दिनांक 11/11/2024 तक आपत्ति पेश कर सकते हैं। निर्धारित समयावधि के बाद प्राप्त दावा आपत्तियों पर कोई सुनवाई नहीं होगी। आज दिनांक 22/10/2024 को मेरे हस्ताक्षर एवं न्यायालयीन पदमुद्रा सहित जारी। अनुविभागीय अधिकारी (रा०) बैकुण्ठपुर जिला-कोरिया (छ०ग०)	एतद् द्वारा सर्व साधारण को सूचित किया जाता है कि आवेदक अल्लाफ हुसैन पिता हकीक अहमद निवासी ग्राम रामपुर जिला कोरिया (छ०ग०) द्वारा अपने स्वामित्व की भूमि ग्राम धौराटिकरा तहसील बैकुण्ठपुर में स्थित भूमि ख०ग० 76/व रकबा 0.020 हे० भूमि राजस्व अभिलेख में दर्ज है। उक्त भूमि ख०ग० 76/व रकबा 0.020 हे० भूमि को आवासीय प्रयोजन हेतु भू-व्यवर्तन बावत आवेदन पत्र, शपथ पत्र, खसरा, बी-1, नक्शा सहित प्रस्तुत किया गया है। अतः उपरोक्त संबंध में किसी को कोई आपत्ति हो तो वह स्वयं अथवा अधिभावक के माध्यम से उपस्थित होकर इस न्यायालय में दिनांक 11/11/2024 तक आपत्ति पेश कर सकते हैं। निर्धारित समयावधि के बाद प्राप्त दावा आपत्तियों पर कोई सुनवाई नहीं होगी। आज दिनांक 22/10/2024 को मेरे हस्ताक्षर एवं न्यायालयीन पदमुद्रा सहित जारी। अनुविभागीय अधिकारी (रा०) बैकुण्ठपुर जिला-कोरिया (छ०ग०)





# संस्कृत माध्यमिक विद्यालयों में भर्ती होंगे एक हजार से अधिक शिक्षक, सीएम योगी ने की घोषणा

संवाददाता

प्रयागराज। संस्कृत विद्यालयों के अच्चे दिन आने वाले हैं। एक तरफ जहां राजकीय और आवासीय संस्कृत विद्यालय खोले जा रहे हैं, वहीं संचालित विद्यालय प्रोजेक्ट अलंकार योजना से संचालित जा रहे हैं। सभी मेधावियों को छात्रवृत्ति दिए जाने का शुभारंभ कर मुख्यमंत्री रित्त पदों पर शिक्षक नियुक्त करने की घोषणा पिछले सप्ताह कर चुके हैं। इस क्रम में निदेशालय जहां रित्त पदों का ब्योरा जुटा रहा है, वहीं कार्मिक विभाग नियुक्ति के लिए नीति तय करने में जुटा है।

## एक हजार से अधिक पदों पर शुरू होगी नियुक्ति

मानदेय पर नियुक्त शिक्षकों के सापेक्ष 600 से ज्यादा रित्त पदों का विवरण मिल चुका है। शेष दो दर्जन जनपदों से मानदेय वाले पद तथा



अन्य रित्त पद का विवरण मिलने पर हजारों से अधिक पदों पर नियुक्ति प्रक्रिया शुरू की जाएगी। प्रदेश में 570 एड्ड संस्कृत माध्यमिक विद्यालय संचालित हैं। प्रत्येक विद्यालयों में एक प्रधानाचार्य एवं चार सहायक अध्यापकों के पद सृजित हैं। इस तरह कुल लगभग 2850 पदों का सुजन है।

2018 से इन विद्यालयों में शिक्षकों की

नियमित नियुक्ति नहीं हुई है। ऐसे में रित्त पदों के सापेक्ष मानदेय पर दो वर्षों के लिए शिक्षकों की नियुक्ति हुई। पहले 518 तथा उसके बाद 850 पदों पर नियुक्ति प्रक्रिया पूरी की गई, जिससे से कुछ पद विवाद व अन्य कारणों से रित्त रह गए। इस तरह मानदेय वाले पदों एवं अन्य रित्त पदों का विवरण संस्कृत शिक्षा परिषद की ओर से जुटाया जा रहा है।

उप शिक्षा निदेशक (संस्कृत) रामाज्ञा कुमार ने रित्त पदों का विवरण न भेजने वाले मंडलों के संयुक्त शिक्षा निदेशकों से वार्ता कर रित्त पद जल्द उपलब्ध कराने को कहा है। दीपावली के पहले तक 600 से अधिक रित्त पदों का विवरण निदेशालय को मिल चुका है। कार्मिक विभाग साक्षात्कार के आधार पर अंक तय करते हुए नियमावली बना रहा है।

यह भर्तियां प्रबंधन कमेटी के माध्यम से किए जाने की तैयारी है, जिसमें डीएम द्वारा नामित सदस्य, संगणानंद विश्वविद्यालय के प्रतिनिधि, संस्कृत उप निरीक्षक एवं डीआइओएस होंगे। पूर्व की तरह नियुक्ति प्राधिकारी प्रबंधक होंगे। रित्त पदों और नियमावली के क्रम में शासन के निर्देश के क्रम में भर्ती प्रक्रिया शुरू की जाएगी।

## सीएम योगी को जान से मारने की धमकी पर फूटा लोगों का गुस्सा

लखनऊ, उत्तर प्रदेश के मुख्यमंत्री योगी आदित्यनाथ को जान से मारने की धमकी मिली है। मुंबई पुलिस को भेजे गए एक मैसेज में कहा गया कि यदि यूपी के सीएम योगी आदित्यनाथ अगले 10 दिनों में अपने पद से इस्तीफा नहीं देंगे तो उनकी ठीक उसी प्रकार हत्या कर दी जाएगी, जैसी एनसीपी के नेता बाबा सिद्धी की की गई है। जानकारी के अनुसार, मुंबई ट्रैफिक कंट्रोल को यह मैसेज एक अज्ञात नंबर से भेजा गया है। मैसेज मिलने के बाद पुलिस के साथ ही कई एजेंसियां एक्टिव हो गईं और एक 24 वर्षीय महिला आरोपी को गिरफ्तार कर लिया गया है।

## भाजपा राज में मीडिया के मनोबल के एनकाउंटर का हर हथकंडा अपनाया जा रहा : सपा अध्यक्ष

संवाददाता

लखनऊ, समाजवादी पार्टी (सपा) के अध्यक्ष अखिलेश यादव ने उत्तर प्रदेश की योगी आदित्यनाथ सरकार के शासन में पत्रकारों पर अत्याचार का आरोप लगाते हुए रविवार को कहा कि भाजपा राज में मीडिया के मनोबल के एनकाउंटर का हर हथकंडा अपनाया जा रहा है। यादव ने सात सेकंड का एक वीडियो भी पोस्ट किया जिसमें कुछ लोग एक व्यक्ति को निर्वस्त्र करके उसकी पिटाई करते नजर आ रहे हैं। यह घटना हमीरपुर की है। सपा अध्यक्ष ने सोशल मीडिया में एक्स पर कहा, एक पत्रकार की हत्या, पत्रकारों पर दबाव बनाना, पत्रकारों का महीना बांधना, पत्रकारों पर प्राथमिकी कराना, पत्रकारों को निर्वस्त्र करके मारना, पत्रकारों को अवाञ्छित पेयपान कराना। भाजपा राज में मीडिया के मनोबल के एनकाउंटर का हर हथकंडा अपनाया जा रहा है। उत्तर प्रदेश के पूर्व मुख्यमंत्री



ने कहा, मीडिया कहे आज का, नहीं चाहिए भाजपा। इस बीच, हमीरपुर पुलिस ने यादव की इस पोस्ट का जवाब देते हुए एक्स पर कहा कि एक नवंबर को वीडियो सामने आया है। इस मामले में पिछली 28 अक्टूबर को जरिया थाने में प्राथमिकी दर्ज की गई है। नामजद आरोपियों में से एक आर.के. सोनी को गिरफ्तार कर लिया गया है और घटना में शामिल अन्य लोगों को गिरफ्तारी के लिए पुलिस टीम में गठित की गई है।

**मौसम** अधिकतम तापमान 33.c  
न्यूनतम तापमान 24.c

**बाजार**  
सोना 7,177/ g  
चांदी 96/ g  
संसेक्स 81,634.72  
निफ्टी 25,013.85

**संक्षिप्त समाचार**  
उत्तर-पूर्वी दिल्ली में

## एक ट्रक से 787 किलोग्राम गांजा जब्त, एक गिरफ्तार

एजेंसी


नई दिल्ली, राष्ट्रीय राजधानी के स्वरूप नगर इलाके से दिल्ली पुलिस ने एक व्यक्ति को गिरफ्तार किया है जो ट्रक में 787 किलोग्राम गांजा कथित तौर पर छिपाकर ले जा रहा था। अधिकारियों ने शनिवार को यह जानकारी दी। पुलिस उपानुक्त (बाहरी उत्तर) निधिन वलसन ने बताया कि एक गुप्त सूचना के आधार पर पुलिस ने शनिवार को स्वरूप नगर में गांगली पूना के निकट उत्तर प्रदेश के पंजीकरण नंबर वाले एक ट्रक को रोका। उन्होंने बताया कि ट्रक को बरेली निवासी मोहम्मद जाबिर नामक व्यक्ति चला रहा था। वलसन ने बताया कि वाहन की तलाशी लेने पर पुलिस को

787 किलोग्राम गांजा बरामद हुआ। उन्होंने बताया कि पूछताछ के दौरान जाबिर ने खुलासा किया कि मेरठ के सोनू नामक व्यक्ति के निर्देश पर वह ओडिशा के कालाहांडी जिला गया था और वहां पर राजू नामक व्यक्ति ने उसे गांजा की आपूर्ति करवाना किया था। डीसीपी ने कहा, उसे दिल्ली पहुंचने पर स्वरूप नगर इलाके में इंतजार करने को कहा गया था, जहां से उसे पकड़ लिया गया। अधिकारी ने कहा कि आरोपी ने बताया है कि वह जमानत पर रिहा होने से पहले स्थापक औषधि और मनः प्रभावी पदार्थ अधिनियम (एनडीपीएस) के तहत एक मामले में आंध्र प्रदेश की जेल में सात महीने से अधिक समय तक रह चुका है।

## भाजपा का संकल्प पत्र जारी, जनता को कई सौगात देने का वादा अमित शाह ने सोरेन सरकार और कांग्रेस पर साधा निशाना

एजेंसी

नई दिल्ली, केंद्रीय गृह मंत्री अमित शाह ने रांची में झारखंड विधानसभा चुनाव के लिए भाजपा का घोषणापत्र जारी किया। इस अवसर पर असम के सीएम हिमंत बिस्वा सरमा, केंद्रीय मंत्री शिवराज सिंह चौहान, संजय सेठ और झारखंड भाजपा अध्यक्ष बाबूलाल मरांडी भी शाह के साथ मौजूद थे। भाजपा के 'संकल्प पत्र' में झारखंड के गठन के 25 साल पूरे होने के उपलक्ष्य में 25 प्रमुख संकल्पों पर जोर दिया गया है।



### झारखंड के लिए भाजपा की बड़ी घोषणाएं

झारखंड की जनता के लिए घोषणाएं करते हुए गृह मंत्री ने कहा,

'हम रोटी, ब्रेट और माटी तीनों का संरक्षण करेंगे। भाजपा झारखंड में चुसपैठियों से जमीन वापस लेने के लिए कानून लाएगी। भाजपा, झारखंड

की माताओं-बहनों को 'गो गो दीदी योजना' के माध्यम से प्रतिमाह 11 तारीख को 2,100 रुपया देगी। दीपावली और श्रावण पंचमी पर एक एक गैस सिलिंडर मुफ्त देगी और गैस का सिलिंडर 500 रुपये की कीमत पर दिया जाएगा। हम झारखंड में समान नागरिक संहिता लागू करेंगे लेकिन जनजातीय समुदायों को इसके दायरे से बाहर रखेंगे।

गृह मंत्री ने कहा, '5 वर्ष के भीतर झारखंड के युवाओं के लिए 5 लाख रोजगार के अवसरों का सुजन करेंगे। करीब 3 लाख सरकारी पदनिष्पक्ष और पारदर्शी तरीके से भरे जाएंगे। हम झारखंड में हर स्नातक और स्नातकोत्तर युवा को प्रतिमाह 2,000 रुपये का देंगे। आदिवासी सम्मान और अस्मिता को बढ़ावा देने के लिए आदिवासी धार्मिक और सांस्कृतिक स्थल का विकास करेंगे एवं अनुदान व सहायता देंगे। हम जमशेदपुर में भगवान विरसा मुंडा का स्मारक बनाएंगे। झारखंड में प्रश्न पत्र लोक होने की सीबीआई, एसआईटी जांच होगी, दोषियों को जेल भेजा जाएगा। झारखंड में उद्योगों, खदानों के कारण विस्थापित लोगों के पुनर्वास के लिए आयोग का गठन किया जाएगा। झारखंड में सला में आने पर भाजपा सरना धर्म कोड के मुद्दे पर विचार-विमर्श करेंगी और उचित निर्णय लेगी।'

## महिला की हत्या, लिव-इन पार्टनर पर सदेह

एजेंसी

नई दिल्ली, उत्तर-पूर्वी दिल्ली के नंद नगरी इलाके में 25 वर्षीय एक महिला की उसके लिव-इन पार्टनर ने कथित तौर पर गला घोटकर हत्या कर दी। पुलिस ने रविवार को यह जानकारी दी। पुलिस के अनुसार, उसे शनिवार रात 11 बजे फोन पर घटना की जानकारी मिली। पुलिस ने कहा, पोस्टमॉर्टम रिपोर्ट से मौत का कारण स्पष्ट हो जाएगा। पुलिस ने बताया कि महिला को उसके भाई गोलू ने फंदे से लटका हुआ देखा। गोलू उसके साथ ही रहता था पुलिस के अनुसार शव का शवगृह में निरीक्षण किया गया और उस पर कोई बाहरी चोट नहीं आई, लेकिन गले पर छेद निशान दिखाई दिए।

## छत्तीसगढ़ के सुकमा में नक्सलियों के हमले में दो पुलिसकर्मी घायल

एजेंसी

रायपुर, छत्तीसगढ़ के नक्सल प्रभावित सुकमा जिले में रविवार सुबह एक साप्ताहिक बाजार में नक्सलियों ने दो पुलिसकर्मियों पर हमला कर दिया, जिसमें वे घायल हो गए। एक अधिकारी ने यह जानकारी दी। अधिकारी ने बताया कि घटना उस समय की है जब पुलिसकर्मी जगरगुंडा गांव के बाजार में सुरक्षा ड्यूटी पर तैनात थे। पुलिस अधिकारी ने बताया कि नक्सलियों की एक

एक्शन टीम (जिसमें आम तौर पर चार-पांच कैडर होते हैं) ने अचानक दोनों पुलिसकर्मियों पर धारदार हथियारों से हमला कर दिया और फरार गए। उन्होंने बताया कि वहां तैनात अन्य सुरक्षाकर्मी तुरंत हरकत में आए और उन्होंने हमलावरों की तलाश शुरू कर दी। अधिकारी ने बताया कि दोनों को इलाज के लिए स्थानीय अस्पताल में भर्ती कराया गया है और फिर बेहतर इलाज के लिए उन्हें सुकमा ले जाया जाएगा।

## सामाजिक तनाव के चलते दक्षिण कन्नड़ बंजर भूमि बनता जा रहा है : उपमुख्यमंत्री शिवकुमार

एजेंसी

नई दिल्ली, कर्नाटक के उपमुख्यमंत्री डी के शिवकुमार ने दक्षिण कन्नड़ जिले में समाज के विभिन्न समुदायों के बीच बढ़ते तनाव पर चिंता जताते हुए कहा है कि इसके चलते यह जिला एक बंजर भूमि बनता जा रहा है। शनिवार को मंगलुरु से 40 किलोमीटर दूर पुत्तूर के कुम्बेडू में विधायक अशोक राय के राय एस्टेट्स और एजुकेशनल एंड चैरिटेबल ट्रस्ट द्वारा आयोजित अशोक जन-मन साड़ी वितरण कार्यक्रम में शिवकुमार ने यह बात कही और जोर दिया कि समुदायों



के बीच शांति बहाली के लिए रोजगार सृजन बेहद जरूरी है। उन्होंने कहा, दक्षिण कन्नड़ जिला एक बंजर भूमि बनता जा रहा है, सामाजिक तनाव और अन्य मुद्दों के कारण शैक्षणिक संस्थान अब बाहरी छात्रों को

आकर्षित नहीं कर पा रहे हैं। कई स्थानीय बैंक बंद हो गए हैं, जिसके कारण हमारे युवाओं को सऊदी अरब, मुंबई और बेंगलुरु में रोजगार की तलाश करनी पड़ रही है। शिवकुमार ने स्थानीय नेताओं से रोजगार सृजन को प्राथमिकता देने का आग्रह किया। उन्होंने कहा, यह क्षेत्र कई मंदिरों का घर है और सुंदर समुद्री तट के लिए जाना जाता है, जो इसे एक अलग पर्यटन नीति के लिए आदर्श जगह बनाता है। इतना ही नहीं मंगलुरु में सबसे बड़ा बंदरगाह होने के बावजूद यहां अच्छी सुविधाओं वाले पांच सितारा होटल नहीं हैं।


## बस्ती में सड़क हादसे में एक महिला समेत दो लोगों की मौत, 12 से अधिक घायल

संवाददाता

बस्ती, उत्तर प्रदेश के बस्ती जिले के कलवारी थाना क्षेत्र में टांडा पुल के पास एक सड़क हादसे में एक महिला समेत दो लोगों की मौत हो गयी जबकि 12 से अधिक लोग गंभीर रूप से घायल हो गए। पुलिस ने शनिवार को यह जानकारी दी। मौके पर पहुंचे बस्ती के अपर पुलिस अधीक्षक (एसपी) ओ पी सिंह ने बताया कि घायलों को अस्पताल पहुंचाने के लिए आठ एम्बुलेंस लगाई गईं। उन्होंने बताया कि घटना में एक महिला समेत दो लोगों की मौत हो गई। सिंह ने बताया कि चिकित्सक ने सोनहा थाना क्षेत्र

के तुरकौलिया उर्फ करमहिया गांव निवासी रामचन्द्र (78) व सोनहा थाना क्षेत्र की करमहिया गांव निवासी नजिमा खान (30) को जिला अस्पताल में मृत घोषित कर दिया। पुलिस के अनुसार श्रद्धालुओं से भरी बस अम्बेडकर नगर से बस्ती की तरफ आ रही थी, तभी कलवारी थाना में टांडा पुल के पास ओवर टेक के चक्कर में आपस में बस, बोलरो और टैम्पो में जबरदस्त टक्कर हो गई। टक्कर इतनी तेज थी कि तीनों गाड़ियां पलट गयीं। बस सड़क के किनारे पलटी जबकि बोलरो और टैम्पो खाई में पलट गए।

## भारत आज खुद को विश्व मित्र के रूप में स्थापित कर रहा है: जयशंकर



एजेंसी

नई दिल्ली, विदेश मंत्री एस. जयशंकर ने शनिवार को कहा कि भारत आज स्वयं को विश्व मित्र के रूप में स्थापित कर रहा है। यहां एक पुस्तक विमोचन के मौके पर अपने संबोधन में जयशंकर ने यह भी कहा कि हम अधिक से अधिक लोगों के साथ मित्रता करना चाहते हैं। उन्होंने कहा कि इससे जाहिर तौर पर भारत के प्रति सद्भावना और सकारात्मकता पैदा होती है। उन्होंने कहा कि यह देश द्वारा वैश्विक भलाई में दिए जा रहे बढ़ते योगदान और अंतरराष्ट्रीय

समुदाय के साथ उसके करीबी जुड़ाव में परिलक्षित होता है। उन्होंने कहा कि आंतम विशेषण में मित्र हमेशा प्रगति पर काम करते हैं। जयशंकर ने कहा कि भारत जैसे विशाल देश के लिए मित्रता विकसित करना कभी आसान नहीं होता। उन्होंने कहा कि भावनात्मक पहलू साझा अनुभवों से आता है और ग्लोबल साउथ के संबंध में इसे स्पष्ट रूप से देखा जा सकता है। जयशंकर ने कहा, मित्रताएं विशिष्ट नहीं होतीं, विशेषकर बहुध्रुवीय विश्व में। उन्होंने कई देशों के साथ भारत के द्विपक्षीय और बहुपक्षीय संबंधों का भी हवाला दिया।

## राहुल गांधी ने प्रियंका गांधी वाड़ा के लिए किया प्रचार वायनाड की जनता के सामने जमकर की बहन की तारीफ

एजेंसी

नई दिल्ली, कांग्रेस सांसद राहुल गांधी ने लोकसभा उपचुनाव के लिए आज वायनाड के मंत्रवाडी में अपनी बहन प्रियंका गांधी वाड़ा के लिए प्रचार किया। इस दौरान उन्होंने मंत्रवाडी की जनता को भरोसा दिलाया कि प्रियंका उनके लिए सबसे अच्छी सांसद साबित होगी। राहुल ने कहा कि मैं भाग्यशाली हूँ कि वह मेरी बहन है और अब आप सभी भी भाग्यशाली होंगे। वह आपकी बहन की तरह, आपकी मां की तरह, आपकी बेटों की तरह होंगी। मुझे पूरा भरोसा है कि आपको सबसे बेहतरीन सांसद मिलने जा रहा है।

अपने संबोधन को शुरू करते हुए राहुल गांधी ने कहा, 'यह पहली बार है कि मैं अपनी बहन के लिए प्रचार करने के लिए किसी मीटिंग में आया हूँ। मेरे पहले चुनाव के दौरान, मेरी बहन ने मेरे लिए प्रचार किया था और तब से



वह ऐसा कर रही है। उसने हमारी मां के लिए प्रचार किया। उसने हमारे पिता के लिए भी प्रचार किया। वह हमेशा से ही प्रचार कर रही है और अब तक कभी चुनाव में खड़ी नहीं हुई। यह उसके बारे में बहुत कुछ बताता है। जनता को प्रियंका गांधी की खूबियां बताते हुए राहुल ने कहा, 'मेरी बहन एक अलग स्तर पर सोचती हैं। कई राजनेता एक किसान को देखते हैं और उसे सिर्फ किसान के रूप में लेबल करते हैं। मेरी बहन ऐसा नहीं

कहेगी। उसके लिए, वह एक पिता है, एक भाई है। वह समझने की कोशिश करेगी कि वह व्यक्ति किस दौर से गुजर रहा है। वह किसान से बात करेगी और पूछेगी कि सही कीमतों से वंचित होने पर उसे कैसा महसूस होता है; जब वह अपने बच्चे की स्कूल फीस नहीं भर पाया या जब उसकी मां कठव में थी और वह उसका खर्च नहीं उठा पाया तो उसे कैसा लगा।

उत्तर प्रदेश के पोछे चलने वाली एक व्यक्ति है। वह हर किसी के पास मौजूद लाखों लेबलों की खूबसूरती को समझती है। वह किसी ऐसे व्यक्ति में ताकत भी देख सकती है, जहां दूसरे लोग कमजोरी देखते हैं। मैं भाग्यशाली हूँ कि मेरी बहन के रूप में वह है और अब आप सभी भी भाग्यशाली होंगे। राहुल ने कहा, 'कभी-कभी मैं ज्यादा तार्किक होता हूँ, लेकिन वह मुझसे ज्यादा भावुक होती है। इसलिए मुझे पूरा भरोसा है कि आपको सबसे बेहतरीन सांसद मिलने जा रहा है। मैं पूरे विश्वास के साथ कह रहा हूँ। आपके सांसद बनने के लिए उनसे बेहतर कोई नहीं हो सकता। जहां भी देखो, गुस्सा, हिंसा और नफरत है, लेकिन इसीानियत कहा है? वह ऐसी इसान है जिसने हमारे पिता की हत्या में शामिल लड़कों को गले लगाया और कहा कि जब वे मिले तो उसे नलिनी के लिए बहुत दुख हुआ।

## राजस्थान में कार के नदी में गिरने से दो युवकों की मौत, एक घायल

एजेंसी

बांसवाड़ा, राजस्थान के बांसवाड़ा जिले में कार के नदी में गिरने से दो युवकों की मौत हो गई व एक अन्य घायल हो गया। पुलिस ने रविवार को यह जानकारी दी। सदर थाने के उपनिरीक्षक रामलाल ने बताया कि हादसा शनिवार देर रात उदयपुर-बांसवाड़ा राज्य राजमार्ग पर चिड़िया मुसा गांव के पास हुआ। उनके अनुसार, तीन दोस्त बांसवाड़ा से सबलास्थित अपने घर जा रहे थे और रास्ते में उनकी कार अनियंत्रित होकर पुल से नीचे नदी में गिर गई। मृतकों की पहचान मयूर टैटर (29) और राजेश कलाल (30) के रूप में हुई है। दुर्घटना के बाद स्थानीय लोग मौके पर जमा हो गए। सूचना मिलने पर सदर थाणाधिकारी बुधराम बिस्नोई टीम के साथ मौके पर पहुंचे। वह खुद पानी में उतरे और कार में सवार युवकों को बाहर निकाला। पुलिस ने बताया कि

तीनों युवकों की सांसें चल रही थीं और उन्हें तुरंत एंबुलेंस की मदद से अस्पताल ले जाया गया, लेकिन इलाज के दौरान मयूर और राजेश की मौत हो गई।

## बोलरो की टक्कर लगने से कार सवार दो भाइयों की मौत

फतेहपुर, उत्तर प्रदेश के फतेहपुर जिले में शनिवार को एक बोलरो गाड़ी ने एक कार को पीछे से जोरदार टक्कर मारी, जिससे कार में सवार दो भाइयों की मौत हो गई जबकि तीन अन्य लोग घायल हो गए। पुलिस के एक अधिकारी ने बताया कि मलवां थाना क्षेत्र के कोराई मोड़ के नजदीक हुई दुर्घटना में अखिलेश (46) और विमलेश उर्फ पप्पू (44) की मौत हो गई



**संपर्क करें**  
समाचार, ईशतहार, विज्ञापन हेतु संपर्क करें।  
दैनिक छत्तीसगढ़ फ्रंटलाइन  
गौरव पथ, गुरुद्वारा के पास बाबूपारा  
अम्बिकापुर  
मो. 97 13 108088  
87 19000259

# कोरिया फ्रंटलाइन

## प्रदेश में अशांति और अराजकता फैलाने के पीछे कांग्रेस: कमलभान

**छ.ग.फ्रंटलाइन**  
**मनेंद्रगढ़ (एमसीबी)।** प्रदेश में बिगड़ती कानून व्यवस्था को लेकर आयोजित एमसीबी जिला भाजपा द्वारा प्रेस कॉन्फ्रेंस को संबोधित करते हुए सरगुजा के पूर्व सांसद कमलभान सिंह ने कहा कि आज जब हम प्रदेश का पचीसवां राज्यात्मक मना रहे हैं, वहां बड़े ही दुःख और चिंता के साथ कांग्रेस की कारगुजारियों को प्रेस के बीच रखने की विवशता है। प्रदेश में जहां भी अपराध और तनाव जैसी स्थिति उत्पन्न हो रही है, उसकी जड़ में कांग्रेस है। पूर्व सांसद कमलभान सिंह ने कहा कि हमारा यह स्पष्ट आरोप है कि कांग्रेस जान बूझ कर छत्तीसगढ़ को आग में झोंकना चाहती है। इसलिए पहले खुद अपराध को अंजाम देती हैं फिर सरकार को घेरने में उसके बड़े नेता लग जाते हैं। यह कांग्रेस की राष्ट्रीय स्तर पर तय हुई साजिश के तहत हो रहा है कि समूचे देश-प्रदेश को अराजकता में धकेल दो फिर चुनी हुई सरकारों को अस्थिर करो। भय और आतंक का वातावरण निर्माण करो। पूर्व सांसद ने कहा कि छत्तीसगढ़ में



भी हर आतंक और अपराध के पीछे कांग्रेस का ही हाथ है। कांग्रेस लोकसभा चुनाव में मिली करारी हार और छत्तीसगढ़ समेत तमाम राज्यों में हुए सफाये से अब जनता के प्रति बदले की भावना से भरी हुई है। वह समाज में अशांति फैलाने का काम कर रही है। अभी दामाखंडा में कबीरपंथ ही नहीं समूचे प्रदेश के आस्था के केंद्र में हमला करने वाला भी कांग्रेस का सक्रिय कार्यकर्ता निकला है। इसका प्रमाण स्वयं प्रकाशमुनि साहब के फेसबुक पोस्ट में है। प्रकाशमुनि साहब ने अपने फेसबुक पोस्ट में इस बात का उल्लेख किया है कि इस घटना में

भी अपराधी सरपंच कांग्रेस पार्टी का ही कार्यकर्ता है। प्रकाशमुनि साहब ने स्पष्ट यह आरोप लगाया है कि दामाखंडा की घटना को राजनीतिक रंग दिया जा रहा है। कांग्रेस को इस कृत्य की जितनी भर्त्सना की जाय, कम है। इसी तरह बलौदाबाजार में किस तरह योजनाबद्ध तरीके से कलेक्टर और एएसपी कार्यालय जलाये गये प्रकरण में कांग्रेस के विधायक देवेन्द्र यादव के साथ-साथ साकड़ों कांग्रेसी जेल में बंद हैं। महीनों बाद भी किसी अदालत ने इन्हें जमानत देने लायक भी नहीं पाया है तो समझा जा सकता है कि इनके खिलाफ साक्ष्य कितने मजबूत हैं। इसी तरह सूरजपुर में पुलिस

अधिकारी की पत्नी और बच्चे की गंभीर हत्या करने वाला एनएसयूआई का जिला अध्यक्ष था तथा एनएसयूआई का जिलाध्यक्ष भी इस घृणित कृत्य में जिम्मेदार था। इस घिनौने कृत्य पर भी कांग्रेस उल्टे चोर को डंटे की तर्ज पर राजनीतिक कर रही थी। सवाल उठता है कि क्या ये अब अपनी गंदी राजनीति चमकाने के लिए नरसंहार को भी प्रायोजित करने से बाज नहीं आ रहे हैं? यह प्रश्न निराधार तो नहीं लगता। अगर ऐसा है, जो कि लग रहा है तो समझा जा सकता है कि कांग्रेस अब एक गिरोह में बदल चुकी है। लोहारीडीह कांड में भी बार बार गाँव में अशांति फैलाने और दो समूहों को लड़वाने का काम कांग्रेस कर रही है। पता है कि दोषी और निर्दोष कौन है तो बता दे पुलिस को जांच करने दे। यही नहीं केशकाल में युवा कांग्रेस ब्लॉक उपाध्यक्ष 500 रुपये के लाखों के नकली नोट के साथ पुलिस के गिरफ्त में है। कांग्रेस के नेता और उनके अधिकारियों पर कोयला घोटाला, शराब घोटाला,

पीएससी घोटाला, महादेव घोटाला आदि के आरोप हैं। कांग्रेस की इन कृत्यों को छत्तीसगढ़ कर्तई सहन नहीं करेगा। भाजपा की हमारी सरकार तो प्रदेश में हर कोमत में शान्ति व्यवस्था बनाये रखने के लिए कटिबद्ध है ही, हमारा संगठन भी लोकतांत्रिक तरीके से कांग्रेस का मुकाबला करने तैयार है। भारतीय जनता युवा मोर्चा द्वारा कांग्रेस की आपराधिक कृत्य के विरोध में सभी जिला मुख्यालय में पुतला जलाया गया। कांग्रेस को स्पष्ट चेतावनी दी जा रही है कि वह अपने कृत्यों से बाज आये, अन्यथा उससे हर स्तर पर दो-दो करके भाजपा के कार्यकर्ता तैयार हैं। कांग्रेस को प्रदेश में अशांति, अराजकता और आतंक फैलाने की छूट हम बिल्कुल नहीं दे सकते। दामाखंडा की कबीरपंथ के आचार्य जी के निवास में हुए हमले की हम घोर भर्त्सना करते हैं और इसके पीछे पता लगा कर दोषियों को चाहे वह कितना ही बड़ा कांग्रेसी क्यों न हो, सलाखों के पीछे भेजवाए बिना भाजपा चैन से नहीं बैठेगी।

## कोतवाली बलरामपुर में खुदकुशी किए युवक की पत्नी का शव झारखंड में मिला

**गुमशुदा महिला के शव की भाई ने की शिनाख्त, हत्या का जताया संदेह**

**छ.ग.फ्रंटलाइन**  
**अंबिकापुर।** बलरामपुर-रामानुजगंज जिला मुख्यालय के कोतवाली थाने में बीते 24 अक्टूबर को गुरुचरण मंडल के द्वारा फांसी लगाकर किए गए खुदकुशी करने के मामले में मंचे बवाल के बाद उसकी गायब पत्नी रीना गिरी का शव झारखंड के गढ़वा में कोयल नदी के किनारे मिला है। शव की शिनाख्त मुक्तिका के भाई बदला गिरी ने की है। विदित हो कि गुरुचरण मंडल की पत्नी रीना गिरी 29 सितम्बर से लापता थी। गुमशुदा की रिपोर्ट गुरुचरण मंडल ने बलरामपुर थाने में दर्ज कराई थी, जिस पर पुलिस अग्रिम जांच कर रही थी। वहीं रीना के भाई ने आईजी सरगुजा से बहन को ससुराल में प्रताड़ित करने का आरोप लगाया था। पुलिस गायब युवती के पति सहित अन्य से पूछताछ कर रही थी, इसी बीच उसका पति गुरुचरण मंडल बीते 24 अक्टूबर को बलरामपुर कोतवाली थाना में फांसी लगाकर खुदकुशी कर



लिया था, जिसे लेकर आक्रोशित लोगों ने थाना व वाहनों में तोड़फोड़ करते हुए काफी हंगामा मचाया था। इस दौरान पुलिस को भी पत्थरबाशासकीय स्कूल के पास लावारिस हाल में मिला मोर्टार बम जौ सहित अन्य प्रकार से किए गए हमले का सामना करना पड़ा था। मामले में पुलिस ने अपराधी भी दर्ज किया है। पुलिस को जांच के दौरान सीमावर्ती राज्य झारखंड के गढ़वा में कोयल नदी के किनारे

30 सितंबर को अज्ञात युवती की लाश मिलने की जानकारी मिली। पुलिस ने रीना गिरी के भाई को इसकी जानकारी दी थी, जिस पर उसने शव की पहचान अपनी बहन रीना मंडल के रूप में की है। क्योंकि शव झारखंड के गढ़वा में मिला है, ऐसे में वहां की स्वजनों का कथन लेकर पुलिस अग्रिम जांच कार्रवाई करेगी। वहीं स्वजनों ने मृतिका रीना की हत्या करने का संदेह व्यक्त किया है।

## जशपुर पुलिस ने चलाया सड़क दुर्घटना में कमी लाने हेतु वृहद चेकिंग अभियान

**जशपुर।** जिला जशपुर के विभिन्न थाना/चौकी क्षेत्र में नाकाबंदी कर शराब पी कर वाहन चलाने वाले चालकों का ब्रीथ एनलाईजर के माध्यम से चेक कर एवं तेज गति एवं लापरवाहीपूर्वक वाहन चलाने वाले वाहन चालकों के विरुद्ध मोटर व्हीकल एक्ट के अंतर्गत कार्यवाही की जा रही है। विगत दिनों यातायात शाखा जशपुर द्वारा विशेष अभियान चलाकर अत्यंत

लापरवाहीपूर्वक तेज गति से चलने वाले बाईंकर प्रदीप राम निवासी एम.एल.बी. स्कूल के सामने के विरुद्ध मोटर व्हीकल एक्ट के तहत चालानी कार्यवाही कर 3000/- रुपये का समन शुल्क वसूला गया। जिला पुलिस जशपुर द्वारा अभी समझाईस दी जा रही है कि नाबालिगों को वाहन चलाने न दें, वाहन चलाते समय हमेशा यातायात नियमों का पालन करें, दोषहिया वाहन

चलाते समय तीन सवारी बैठ कर वाहन न चलाएं, वाहन चलाते समय मोबाइल फोन का प्रयोग न करें, शराब सेवन कर वाहन न चलाएं इत्यादि साथ ही नाबालिग वाहन चालकों के विरुद्ध चालानी कार्यवाही के बारे में बताते हुये अनावश्यक रूप से घूमने वाले नाबालिग वाहन चालकों के परिजनों को मौके पर बुलाकर न्यायालयीन प्रक्रिया के बारे में बताया गया।

## कूटरचित दस्तावेज व फर्जी विक्रेता को रजिस्ट्रार कार्यालय में खड़ा करके संयुक्त खाते की बेच दी जमीन

**पुलिस ने आरोपी भाई और विक्रेता महिला को गिरफ्तार करके जेल भेजा**

**छ.ग.फ्रंटलाइन**  
**अंबिकापुर।** कूटरचित दस्तावेज एवं फर्जी विक्रेता के जरिए बहन के खाते की भूमि को विक्रय करने के मामले में लखनपुर पुलिस ने आरोपी भाई सहित फर्जी विक्रेता को गिरफ्तार किया है। फर्जी विक्रेता महिला से पूर्व परिचित बताया जा रहा है।



जानकारी के मुताबिक लखनपुर थाना क्षेत्र के ग्राम जजगी की प्रेमा बाई पति जय सिंह 47 वर्ष ने बीते 04 अगस्त 24 को थाना लखनपुर में रिपोर्ट दर्ज कराया था कि उसके माता-पिता की भूमि के बाद पिता के नाम की भूमि का भाई छतर राम एवं उसके नाम पर सम्मिलित रूप से नामंत्तरण हुआ था। भाई छतर राम द्वारा धोखाधड़ी करने के आशय से एक अन्य रिश्ते की हमनाम दीदी प्रेमा बाई को अपनी बहन के रूप में रजिस्ट्रार ऑफिस में खड़ा करके संयुक्त

हमनाम महिला को अपने बहन की जगह रजिस्ट्रार ऑफिस में खड़ा करके कूटरचित दस्तावेज के जरिए संयुक्त खाते की 22 डिसेमिल के तीन प्लाट को अन्य क्रेता को 60 हजार रुपये में बिक्री की दिया था। इसके बाद आरोपी छतर राम ने महिला, फर्जी विक्रेता प्रेमा बाई को 5 हजार रुपये दे दिया, जिसे वह खर्च कर दी। शेष रकम 55 हजार रुपये छतर राम ने खर्च कर दिया। पुलिस ने आरोपियों को गिरफ्तार कर न्यायिक अभिरक्षा में भेज दिया है। कार्रवाई में थाना प्रभारी लखनपुर निरीक्षक अश्वनी सिंह, उप निरीक्षक प्रेम प्रकाश खुटिया, सहायक उप निरीक्षक निर्मला कश्यप, महिला आरक्षक निर्मला एक्का, आरक्षक दशरथ राजवाड़े, जानकी राजवाड़े, उमाशंकर साहू शामिल रहे।

आरोपी छतर राम ने पूछताछ में बताया कि वह कई लोगों से उधार लिया था और उधार का पैसा पटा नहीं पा रहा था। वह अपनी बहन प्रेमा बाई को संयुक्त जमीन को बेचने कहा लेकिन वह इसके लिए तैयार नहीं हुई। इसी बीच वह अपने रिश्ते की दीदी जिसका नाम प्रेमा बाई था, उसे रजिस्ट्रार ऑफिस में अपनी बहन की जगह खड़ा करने के लिए राजी कर लिया और उक्त कार्य के लिए 5 हजार रुपये नगद देने कहा था। इसके बाद वह

## एनजीओ में समन्वयक, सुपरवाइजर व वालिंटियर की नौकरी के नाम पर 1.77 लाख की ठगी

**छ.ग.फ्रंटलाइन**  
**अंबिकापुर।** एनजीओ में नौकरी दिलाने के नाम पर युवती से एक लाख 77 हजार रुपये की ठगी करने का मामला सामने आया है, रिपोर्ट पर सरगुजा जिला के लुण्डा थाना पुलिस ने आरोपी के विरुद्ध केस दर्ज कर लिया है। जानकारी के मुताबिक खुडिया रानी ग्रामीण विकास परिसर ईकाई फरसाबाहार नामक एनजीओ में नौकरी लगाने का झांसा देकर एक लाख 77 हजार रुपये की ठगी करने की शिकायत लुण्डा निवासी मंजू पैकरा ने थाने में की थी। युवती ने पुलिस को बताया था कि जशपुर जिला के फरसाबाहार निवासी राजकुमार कन्दरा पिता बुधनाथ कन्दरा से जुलाई 2023 में उसका संपर्क हुआ था। उसने खुडिया रानी ग्रामीण विकास परिसर नाम से एनजीओ चलाने का पत्रकारिता करने की जानकारी देते हुए उसे विश्वास में लिया और फरसाबाहार ले जाकर अपना कार्यालय भी दिखाया था। इसके बाद संस्था में नियुक्ति करने की जानकारी



देते हुए उसे सुपरवाइजर के पद पर नौकरी देने और इसके एवज में 08 से 15 हजार रुपये मासिक मानदेय देने कहा। ठग ने इसके लिए उसे वापसी योग्य अग्रिम राशि 10 हजार रुपये जमा करने के लिए कहा। इसके बाद वह एनजीओ के कर्तव्यता राजकुमार के फोन पे नंबर पर अपनी बहन अनन्नु पैकरा के फोन पे से 10 हजार रुपये भेज दिया। बाद में उक्त युवक उसकी पढ़ाई-लिखाई का हवाला देते हुए कहा कि उसे संस्था में समन्वयक के पद पर नियुक्ति मिल सकती है, लेकिन इसके लिए तुम्हें 50 हजार रुपये अग्रिम राशि जमा करना होगा, जो बाद में वापस मिल जाएगा। इसके एवज में 25 से 75 हजार रुपये मासिक मानदेय देने कहा गया था। प्रलोभन में आकर वह

फोन पे नंबर से दो-दो हजार रुपये 25 बार में अपनी बहन अनन्नु पैकरा के फोन पे नंबर पर अगस्त 2023 में डाल दी। इसके बाद वह एक नियुक्ति आदेश 08.09.2023 को दिया। इसके बाद एनजीओ संचालक ने कहा कि उसे अपने नीचे सुपरवाइजर नियुक्त करना होगा, जिनसे पहले 10 हजार रुपये अग्रिम लेना पड़ेगा, जो बाद में वापस हो जाएगा और उन्हें 08 से 15 हजार रुपये मासिक मानदेय प्राप्त होगा। इसके बाद वह सरोज टोपों पिता सूरज कुमार टोपों, चन्द्रदेव सिंह मरावी पिता गेंदा राम मरावी, शशि सिंह पिता आदित्य सिंह, अजब सिंह पिता धनेश्वर सिंह, अगर साय पिता धनुराम एवं सुनेश्वर पिता बृजमोहन का संपर्क राजकुमार कन्दरा से कराई, प्रलोभित होकर वे भी राजकुमार कन्दरा के फोन पे नंबर पर 10-10 हजार रुपये डाल दिए। इन्हें भी संस्था का फर्जी नियुक्ति आदेश मिल गया। इसके बाद इन्हें अपने नीचे वालिंटियर नियुक्त करने और उनसे 3-3 हजार रुपये अग्रिम राशि जमा कराने

कहा गया। इन्होंने कई लोगों को वालिंटियर बनाकर 3-3 हजार रुपये राजकुमार के फोन पे नंबर पर डाल दिया। दो-तीन महीना बीतने के बाद जब मानदेय नहीं मिलने पर वे एनजीओ संचालक से संपर्क किए, तो वह मानदेय देने में टाल-मटोल करने लगा। शंका होने पर जब वे उपरोक्त संस्था के संबंध में जानकारी प्राप्त किए तो पता चला कि संस्था एवं दिया गया नियुक्ति आदेश फर्जी है। इनके द्वारा रुपये वापस करने की मांग की गई, तो वह रकम वापस करने से इन्कार कर दिया। हाताश होकर वे पुलिस थाना पहुंचकर फर्जी नियुक्ति कर धोखाधड़ी करने बताया कि राजकुमार के द्वारा रुपये वापस मांगने पर बताया गया कि जिस खाते में उन्होंने पैसा भेजा है, वो उसके साला धर्मेन्द्र का है। वहीं धर्मेन्द्र से जब ग्रामीण मिले तो उसने खाता जीजा के होने की जानकारी दी। रिपोर्ट पर पुलिस अग्रिम वैधानिक कार्रवाई कर रही है।

## तीन सड़क हादसे में गई चार लोगों की जान

**छ.ग.फ्रंटलाइन**  
**अंबिकापुर।** सड़क हादसे में चार लोगों की मौत हो गई। पुलिस ने मामले में मर्ग कायम कर मृतकों के शव का पोस्टमार्टम कराया है। जानकारी के मुताबिक मणपुर थाना क्षेत्र के ग्राम भिड़ुकीला का रविशंकर पिता सहदेव 25 वर्ष, तीन नवम्बर की रात को मोटरसाइकिल से कस्बा देखने के लिए अकेले गुमगारा जाने के लिए निकला था। इसी दौरान मेंडूकला में मुख्य मार्ग में कार क्रमांक सीजी 22 एक्स 4607 का चालक टक्कर मार दिया। दुर्घटना में युवक गंभीर रूप से घायल हो गया था। घटना की सूचना मिलते ही मौके पर डॉयल 112 की टीम पहुंची और घायल युवक को मेडिकल

कॉलेज अस्पताल पहुंचाया, यहां जांच के बाद चिकित्सक ने उसे मृत घोषित कर दिया। दूसरी घटना में रायगढ़ जिला के कापू थाना अंतर्गत ग्राम ठाकुरपोड़ी निवासी दो लोगों की मौत हो गई। मृतक गोपाल चक्रधारी पिता स्व. सुरेशचन्द्र चक्रधारी 21 वर्ष अपने दोस्त अश्वेश के साथ मोटरसाइकिल में घूमने के लिए 3 नवम्बर को मैनपाट आया था। दूसरे बाइक में उसके अन्य साथी आए थे। दोपहर लगभग एक-डेढ़ बजे के बीच रोपाखार रोड में अनियंत्रित मोटरसाइकिल सड़क के किनारे स्थित यूकेलिटस पेड़ से टकरा गई। दुर्घटना में घायलों को दूसरे बाइक में सवार विनीत और आकाश मिंज

अस्पताल पहुंचाए, यहां जांच के बाद चिकित्सक ने अश्वेश को मृत घोषित कर दिया। गोपाल की मेडिकल कॉलेज अस्पताल अंबिकापुर में मौत हो गई। घटना की सूचना मृतक के मोसरे भाई आकाश ने बड़े भाई रविशंकर को दी थी। स्वजन पहुंचे तो गोपाल के मौत होने की जानकारी मिली। एक अन्य घटना में सूरजपुर जिला के रमकोला थाना अंतर्गत ग्राम टमकी निवासी जिलोसन चेरवा पिता दशरथ चेरवा 22 वर्ष की इलाज के दौरान मौत हो गई। पुलिस ने बताया मृतक 2 नवम्बर की रात को लगभग 11 बजे बाइक से ग्राम पकनी गया था। गांव के ही चेक में अनियंत्रित होकर गिर गया।

अस्पताल पहुंचाए, यहां जांच के बाद चिकित्सक ने अश्वेश को मृत घोषित कर दिया। गोपाल की मेडिकल कॉलेज अस्पताल अंबिकापुर में मौत हो गई। घटना की सूचना मृतक के मोसरे भाई आकाश ने बड़े भाई रविशंकर को दी थी। स्वजन पहुंचे तो गोपाल के मौत होने की जानकारी मिली। एक अन्य घटना में सूरजपुर जिला के रमकोला थाना अंतर्गत ग्राम टमकी निवासी जिलोसन चेरवा पिता दशरथ चेरवा 22 वर्ष की इलाज के दौरान मौत हो गई। पुलिस ने बताया मृतक 2 नवम्बर की रात को लगभग 11 बजे बाइक से ग्राम पकनी गया था। गांव के ही चेक में अनियंत्रित होकर गिर गया।

## शंकरघाट में 50 हजार छठ व्रतियों के लिए अर्घ्य देने भव्य तैयारी

**छ.ग.फ्रंटलाइन**  
**अंबिकापुर।** महामाया छठ पूजा समिति के द्वारा शंकरघाट में 50 हजार व्रतियों के लिए व्यवस्था सुनिश्चित की गई है। समिति के प्रमुख विजय सोनी ने बताया कि विगत 26 वर्षों से महामाया छठ सेवा समिति के द्वारा शंकरघाट में छठ व्रतियों के कठिन साधना के लिए तैयारियां की जाती हैं। इस बार 50 हजार व्रतियों के लिए पंडाल के साथ ही बैठक व्यवस्था और टंड के मौसम को देखते हुए अलावा की व्यवस्था सुनिश्चित की गई है। व्रतियों को अर्घ्य देने के लिए दूध भी समिति की ओर से उपलब्ध कराया जाएगा। उन्होंने वालेंटियर इस बात का ध्यान रख रहे हैं कि कोई भी घाट में विसर्जन की सामग्री न फेंके। विजय सोनी ने बताया कि छठ व्रतियों की संख्या लगातार बढ़ रही है, इसे



देखते हुए एक माह से छठ घाट की सफाई के साथ ही आवश्यक व्यवस्था सुनिश्चित की जा रही है। छठ व्रती पंजीयन कराने के बाद अपना स्थान सुरक्षित कर रहे हैं। घाट में अर्घ्य देने के लिए आने-जाने में किसी प्रकार की दिक्कत न हो, इसका ध्यान रखा जा रहा है। इस मौके पर छठ घाट की व्यवस्था सुनिश्चित करने में अपना योगदान देने पहुंचे भारत सिंह सिसोदिया ने कहा कि सरगुजांचल में सूर्य उपासना का कठिन महापर्व माताओं के साथ ही पूरा परिवार

भक्तिभाव और पूरी पवित्रता के साथ मनाते आ रहा है। इस मौके पर भक्त साक्षात् सूर्य को अर्घ्य देते हैं। उन्होंने कहा कि अंबिकापुर के शंकरघाट को काशी के समतुल्य माना जाता है। यहां जीवंत नदी शहर के बीच से गुजरी है, जिससे यह स्थल काफी मनोरम और किसी तीर्थस्थल से कम नहीं है। उन्होंने कहा हम सभी छठ व्रतियों का सम्मान करके अपनी पूजा करते हैं। व्रतियों को हरसंभव सहूलियत मिले, यह प्रयास रहता है। इस दौरान छठ घाट की स्वच्छता सहित अन्य कार्यों में लगे लोगों के साथ महामाया छठ पूजा समिति के पदाधिकारियों ने भोजन भी किया। इस दौरान त्रिलोक कपूर कुशवाहा, परमानन्द तिवारी, डीके सोनी, गोल्डी बिहाड़े, दीपक सिन्हा, संजीव मंदिलवार, प्रकाश साहू, अभय साहू, पंकज चौधरी सहित अन्य की उपस्थिति रही।